

# తెలంగాణ గీతం

## తెలుగు దినపత్రిక

సంపుటి : 01 • సంచిక : 83 • పేజీలు : 4 • వెల రూ. 4/-

రంగారెడ్డి, నల్గొండ, ఖమ్మం, మెదక్, యాదాద్రిభువనగిరి, సూర్యాపేట, వరంగల్, నాగర్ కర్నూల్, హైదరాబాద్, వికారాబాద్, మహబూబ్ నగర్, జనగాం, ములుగు,

### విలేకరులు కావలెను

లిపోర్టర్లు కావలెను తెలంగాణలో తెలంగాణ గీతం తెలుగు దినపత్రిక కోసం జిల్లా స్టాఫ్ లిపోర్టర్లు మరియు నియోజకవర్గ మరియు మండలాల వారీగా లిపోర్టర్స్ కావలెను సంప్రదించవలసిన ఫోన్ నెంబర్ 8985188834



### ఆపరేషన్ సింధూర్ 2.0'కు భారత్ సన్నద్ధం

- త్రివిధ దళాలు అలర్ట్ అన్న ఆర్మీ చీఫ్ ఉపేంద్ర ద్వివేది!
- భారత సరిహద్దుల్లో ఉద్రిక్తతలు కొనసాగుతున్న వేళ ఆర్మీ చీఫ్ జనరల్ ఉపేంద్ర ద్వివేది సంచలన వ్యాఖ్యలు
- శత్రు దేశాల కుతంత్రాలను తిప్పికొట్టేందుకు, దేశ రక్షణ ధ్యేయంగా భారత్ 'ఆపరేషన్ సింధూర్ 2.0'కు సన్నద్ధమవుతోంది
- కాశ్మీర్లోని పహల్గామ్ ఉగ్రదాడి అనంతరం పాకిస్తాన్ చర్యలకు ప్రతిస్పందనగా భారత్ అవలంబించిన కఠిన సైనిక వైఖరి ఇంకా కొనసాగుతూనే ఉంది



### యువతకు గుడ్ న్యూస్

- 91 వేల మందికి రాజీవ్ యువవికాసం
- గిరిజనుల ఆర్థిక అభివృద్ధికి రూ.2546.24 కోట్లతో వార్షిక రుణప్రణాళిక
- 91 వేల మందికి రాజీవ్ యువవికాసం
- రూ.2085 కోట్ల సబ్సిడీ, రూ.461.24 కోట్ల బ్యాంకు రుణం ఆధారంగా పథకాలు అమలు

హైదరాబాద్

తెలంగాణ రాష్ట్రంలో గిరిజనుల ఆర్థిక అభివృద్ధికి రూ.2546.24 కోట్లతో వార్షిక రుణప్రణాళికను ఆమోదించినట్లు ట్రెజరీ ఎంపీ బీఎం సంతోష్ తెలిపారు. ఇందులో రూ.2085 కోట్ల సబ్సిడీ, రూ.461.24 కోట్ల బ్యాంకు రుణం ఆధారంగా పథకాలు అమలు చేస్తామని పేర్కొన్నారు. రాజీవ్ యువవికాసం కింద 91,687 మందికి స్వయం ఉపాధి పథకాలు అమలు చేయనున్నారు. శుక్రవారం ట్రెజరీ బోర్డు సమావేశం జరిగింది. ట్రెజరీ చైర్మన్ బిల్లయ్యనాయక్, అధికారులు లక్ష్మీ ప్రసాద్, శంకర్ రావు పాల్గొన్నారు. ఈ సందర్భంగా ఎంపీ బీఎం సంతోష్ - మగతా3లో

# వచ్చే ఎన్నికల్లోనూ గెలుస్తాం



హైదరాబాద్

బీఆర్ఎస్ కి సీఎం రేవంత్ రెడ్డి సవాల్ విసిరారు. మోటార్లకు మీటర్లు పెడితే, రైతులకు ఉచిత విద్యుత్ విలిపివేస్తే తాము ఎన్నికల్లో పోటీ చేయబోమని స్పష్టం చేశారు. ఉచిత విద్యుత్ కొనసాగిస్తే బీఆర్ఎస్ ఎన్నికలకు దూరంగా ఉంటుందా అని ప్రశ్నించారు. మాజీ సీఎం కేసీఆర్ రైతుల ముసుగులో రాజకీయ లబ్ధికి ప్రయత్నిస్తున్నారని విమర్శించారు. అన్నదాతలకు 24 గంటల ఉచిత విద్యుత్

- మోటార్లకు మీటర్లు పెడితే ఎన్నికల్లో పోటీ చేయం
- బీఆర్ఎస్ కు ముఖ్యమంత్రి రేవంత్ రెడ్డి సవాల్
- ఉచిత విద్యుత్ కొనసాగిస్తే బీఆర్ఎస్ ఎన్నికల నుంచి తప్పుకుంటుందా అని ప్రశ్న
- కేసీఆర్ రైతుల ముసుగులో రాజకీయ లబ్ధి కోసం ప్రయత్నిస్తున్నారని విమర్శ
- హారీశ్ రావు వైఎస్ఆర్ దగ్గరికి ఎందుకు వెళ్లారు?

అందించేందుకే రైతు డిస్కం ఏర్పాటు చేస్తున్నామని, ఉచితంగా అందిస్తున్న విద్యుత్ వినియోగాన్ని దీనికి కనెక్ట్ చేస్తున్నామని అన్నారు. రైతు డిస్కంతో జవాబుదారీతనం పెరుగుతుందని, దేశంలోనే మొదటిసారిగా ఎక్కడా లేని విధంగా రైతు డిస్కం ఏర్పాటు చేస్తామని వెల్లడించారు. తాము ఏడాదికి రూ.70 వేల కోట్లు అప్పు చేస్తే రూ.95 వేల కోట్ల అప్పు తీరుస్తున్నామని రేవంత్ రెడ్డి.. మాజీ మంత్రి హారీశ్ రావు తాము తీరుస్తున్న అప్పుల - మగతా3లో



### “విశ్వగురువు అని ప్రగల్భాలు పలకడమే

- ఒక్క పరీక్ష కూడా సరిగ్గా నిర్వహించలేరు”
- మోడీపై రాహుల్ విమర్శలు
- దేశంలో విద్యావ్యవస్థ మాఫియా చేతుల్లోకి వెళ్లిపోయింది
- దేశానికి చదువుకున్న ప్రధానమంత్రి అవసరం ఎంతైనా ఉంది
- కేజ్రీవల్ ఫూటు వ్యాఖ్యలు

### ప్రపంచంలోనే అత్యంత కచ్చితమైన ఓటర్ల జాబితాలో ఎస్ఐఆర్ ఒకటి

- విపక్షాల విమర్శల వేళ సీఈసీ జ్ఞానేశ్ కుమార్
- గత కొంతకాలంగా ఎస్ఐఆర్పై విమర్శలు గుప్పిస్తున్న విపక్షాలు
- సీఈసీతో కలిసి పనిచేస్తున్న దేశంలోని ప్రముఖ న్యాయవాదులందరికీ, అలాగే 11 లక్షల బూత్ స్థాయి అధికారులు, 15 లక్షల బూత్ స్థాయి ఏజెంట్లకు పందనాలు”



### తెలంగాణలో తీవ్రమైన వడగాల్పులు

- పలు జిల్లాలకు రెడ్ అలర్ట్ జారీ
- మహబూబ్ నగర్, ఖమ్మం, సూర్యాపేట, నల్గొండ జిల్లాలకు రెడ్ అలర్ట్ జారీ
- ఈ ఐదు జిల్లాల్లో తీవ్రమైన వడగాల్పులు వీచే అవకాశం
- గంటకు 40 కి.మీ. వేగంతో ఈదురుగాలులు వీచే అవకాశం

హైదరాబాద్

సూర్యుడు భగభగముంటున్నాడు. ఈ ఎండలకు తెలంగాణ ప్రజలకు తీవ్ర అవస్థలు పడుతున్నాయి. ఇంటి నుంచి బయటకు రావాలంటేనే వణికిపోతున్నారు. మరోవైపు తీవ్రమైన వడగాల్పులతో నశమతమవుతున్నారు. తీవ్రమైన వడగాల్పుల నేపథ్యంలో తెలంగాణ రాష్ట్రంలోని పలు జిల్లాలకు వాతావరణశాఖ రెడ్ అలర్ట్ జారీ చేసింది. ఖమ్మం, మహబూబ్ నగర్, నల్గొండ, సూర్యాపేట జిల్లాల్లో ఇవాళ తీవ్ర వడగాల్పులు వీచే అవకాశం ఉందని హెచ్చరికలు జారీ చేసింది. ఉమ్మడి ఆదిలాబాద్, వరంగల్, - మగతా3లో

### కేదార్ నాథ్ ట్రెక్కింగ్ మార్గంలో భారీ రద్దీ

- ఉత్తరాఖండ్ లో కొనసాగుతున్న చార్ ధామ్ యాత్ర
- కేదార్ నాథ్ ధామ్ కు భారీగా తరలివస్తున్న భక్తులు
- ఆ నడక మార్గంలో భారీగా రద్దీ
- దీంతో ఇబ్బంది పడుతున్న పుణ్య భక్తులు, చిన్నారులు



### రాజస్థాన్ లో ఇసుక తుపాన్ బీభత్సం

- పట్టణగలె చిమ్మచీకట్లు!
- రాజస్థాన్ లోని చురు, బికనేర్ ప్రాంతాల్లో చెలరేగిన ఇసుక తుపాన్
- ఆ తరువాత కురిసిన భారీ వడగళ్ల వాన



### కర్ణాటక సీఎంగా డీకే శివకుమార్

- జూన్ 3న ప్రమాణస్వీకారం
- జూన్ 3న డీకే ప్రమాణస్వీకారం
- స్వయంగా ప్రకటించిన కేపీసీసీ వర్కింగ్ ప్రెసిడెంట్ చంద్రశేఖర్

### రాష్ట్రంలో కొత్త మార్గంలో హైస్పీడ్ రైలు కారిడార్

- 236 కి.మీ నుంచి 123 కి.మీలకు తగ్గిన ప్రాజెక్టు దూరం
- తెలంగాణలో కొత్త మార్గంలో హైస్పీడ్ రైలు కారిడార్
- భారత్ సిటీ-డ్రైవర్-హోలియా-వాడపల్లి మీదుగా బుల్డేట్ ట్రైన్
- హైదరాబాద్-చెన్నై ప్రాజెక్ట్ ఎలైన్మెంట్ లో కీలక మార్పులు చేసిన రైల్వేశాఖ



హైదరాబాద్-చెన్నై హైస్పీడ్ రైలు కారిడార్ కి సంబంధించి ఎలైన్మెంట్ లో కీలక మార్పులు జరుగుతున్నాయి. తెలంగాణలో మొదటగా ఈ కారిడార్ ను శంషాబాద్ లో ప్రారంభించి బాటసారి గారం, నార్కట్ పల్లి, సూర్యాపేట, ఖమ్మం మీదుగా ప్రతిపాదించారు. కానీ ఇప్పుడు సర్వేలో ఎలైన్మెంట్ మారింది. ఇప్పుడు

దీన్ని శంషాబాద్ నుంచి భారత్ సిటీ, డ్రైవర్, హోలియా, వాడపల్లి మీదుగా ప్రతిపాదించారు. ప్రస్తుతం దీనికి సంబంధించి సర్వే ప్రక్రియ కొనసాగుతోంది. హైదరాబాద్ - చెన్నై హైస్పీడ్ కారిడార్ ప్రాజెక్టు తెలంగాణలో మొదలై ఏపీ మీదుగా తమిళనాడులో ముగిసేలా రూపకల్పన చేశారు. మొదట ప్రతిపాదించిన మేరకు తెలంగాణలో - మగతా3లో

# రాజస్థాన్ లో ఇసుక తుపాన్ బీభత్సం

రాజస్థాన్ లో ఇసుక తుపాను బీభత్సం సృష్టించింది. చురు, బికనెర్ ప్రాంతాలను ఇసుక తుపాను అతలాకుతలం చేసింది. సునామీ తరహాలో భారీ ఈడరు గాలులతో నివాస ప్రాంతాలను ఇసుక ముంచెత్తింది. ఇసుక తుపానుకు వాహనదారులు, ప్రజలు తీవ్ర ఇబ్బందులు వచ్చారు. తుపాను ధారాళికి పట్టపగలే చిమ్మచీకట్లు కమ్ముకున్నాయి. ఇసుక తుపాను అనంతరం కొన్నిచోట్ల భారీ వర్షం కురిసింది.

## పట్టపగలే కమ్ముకున్న చీకట్లు

రాజస్థాన్ లోని చురు, బికనెర్ ప్రాంతాల్లో వాతావరణం అకస్మాత్తుగా మారిపోయింది. ఆకాశాన్ని భారీ ధూళి మేఘాలు కమ్మేయడంతో పట్టపగలే రాత్రిని తలచింది. మధ్యాహ్నం 2 గంటల సమయంలో భయంకరమైన ఇసుక తుపాను విరుచుకుపడింది. సుడిగాలిలా చెలరేగిన భారీ ధూళి మేఘాలు ఆకాశాన్ని పూర్తిగా కమ్మేశాయి. విపరీతమైన వేగంతో గాలులు వీయడంతో వాహనాల రాకపోకలు నిలిచిపోయాయి. రోడ్లపై కొద్ది మీటర్ల దూరం కూడా కనిపించని పరిస్థితి నెలకొనడంతో వాహనాలు హెడ్లైట్లు సాయంతో మెల్లగా కదిలాయి.

## భారీ వర్షం

ఇసుక తుపానుకు స్థానిక మార్కెట్లో గందరగోళం నెలకొంది. బలమైన గాలులు, ఇసుక తుపాన్ నుంచి రక్షించుకునేందుకు ప్రజలు సురక్షిత ప్రాంతాలకు పరుగులు తీశారు. ఈ భీకర గాలులకు పలు ప్రాంతాల్లో చెట్లు, కరెంటు స్తంభాలు దెబ్బతిన్నాయి. ఇసుక తుపాను అనంతరం కొన్నిచోట్ల భారీ వడగళ్ల వర్షం కురిసింది. దట్టమైన ఇసుక తుపాను, భారీ వర్షం కారణంగా స్థానికుల రోజువారీ కార్యకలాపాలకు తీవ్ర అంతరాయం ఏర్పడింది. సర్కార్లపూర్వ ప్రాంతంలో ధూళి మేఘాల తీవ్రత ఎక్కువగా కనిపించింది. ఆకాశాన్ని ఇసుక మేఘాలు పూర్తిగా కమ్మేయడంతో, పట్టపగలే దట్టమైన చీకట్లు అలుముకున్న దృశ్యాలు చూపరులను భయాందోళనలకు గురిచేశాయి.

## మరో 4-5 రోజులపాటు ఇదే పరిస్థితి

వెస్ట్రన్ డిస్టర్బెన్స్ వల్ల రాజస్థాన్ లో మరో 4,5 రోజులపాటు ఇదే విధంగా ఉరుములు, మెరుపులతో కూడిన వర్షాలు వడతాయని వాతావరణ శాఖ (ఐఎంఓ) తెలిపింది. అదే సమయంలో ఇసుక తుపానులు కూడా కొనసాగి అవకాశం ఉందని పేర్కొంది. అందువల్ల ప్రజలు అప్రమత్తంగా



ఉండాలని, అనవసర ప్రయాణాలు వద్దని శనివారం సూచించింది.

వాస్తవానికి గడచిన 24 గంటల్లో రాజస్థాన్ లోని పలు ప్రాంతాల్లో బలమైన ఈడరు గాలులతో కూడిన తుపానులు, వర్షాలు సంభవించాయి. కాగా ధోల్పర్ జిల్లాలోని బారి ప్రాంతంలో అత్యధికంగా 58 మిల్లీమీటర్ల వర్షం నమోదైంది. జైపూర్ లోని వాతావరణ కేంద్రం సమాచారం ప్రకారం, బికనెర్, జైపూర్, అజ్మీర్, భరత్ పూర్, కోట, జోధ్ పూర్, ఉదయ్ పూర్ డివిజన్ లోని పలు ప్రాంతాల్లో ఈ రోజు గంటకు 60 నుంచి 70 కి.మీ వేగంతో బలమైన గాలులు వీచే అవకాశం ఉంది. మరెక్కొన్ని చోట్ల ఉరుములతో కూడిన తేలికపాటి నుంచి మోస్తర వర్షాలు వడే ఛాన్స్ ఉందని పేర్కొంది. ఇంకొన్ని ప్రాంతాల్లో వడగళ్ల వానలతోపాటు పిడుగులు వడే అవకాశమందని హెచ్చరించింది. రాష్ట్రంలో ఇలాంటి వాతావరణ పరిస్థితులు మరో నాలుగైదు రోజుల పాటు కొనసాగి అవకాశం ఉందని, కనుక ప్రజలందరూ అప్రమత్తంగా ఉండాలని సూచించింది. కాగా, ప్రస్తుత వాతావరణ పరిస్థితుల కారణంగా, చాలా ప్రాంతాల్లో గరిష్ట ఉష్ణోగ్రతలు 44 డిగ్రీల సెల్సియస్ కంటే తక్కువగా సమోదయ్యే అవకాశం ఉందని, ఇది తీవ్ర వేడివి,

వడగాల్లులు నుంచి ప్రజలకు కాస్త ఉపశమనం కలిగించే అవకాశం ఉందని వాతావరణ శాఖాధికారులు తెలిపారు.

## అంతకీ వెస్ట్రన్ డిస్టర్బెన్స్ అంటే ఏమిటి?

వెస్ట్రన్ డిస్టర్బెన్స్ అనేది మధ్యధరా సముద్ర ప్రాంతంలో ఏర్పడి, భూమికి అత్యంత ఎత్తులో వీచే జెట్ స్ట్రీమ్స్ అనే బలమైన పల్కీమ గాలుల ద్వారా భారత ఉపఖండం వైపు కొట్టుకువచ్చే ఒక అల్పపీడన వ్యవస్థ. పల్కీమ దిశ నుంచి ప్రయాణిస్తూ కాన్యాస్, అల్పాంటిక్ మహాసముద్రాల నుంచి తేమను గ్రహించే ఈ తుపాను వ్యవస్థ, హిమాలయ పర్వతాలను ఢీకొన్నప్పుడు జమ్మూకశ్మీర్, హిమాచల్ ప్రదేశ్ వంటి ఉత్తర పర్వత ప్రాంతాలలో భారీ హిమపాతాన్ని, అలాగే పంజాబ్, హరియాణా, రాజస్థాన్, దిల్లీ వంటి మైదాన ప్రాంతాలలో అకాల వర్షాలు, ఈడరు గాలులు, ఇసుక తుపానులను తీసుకువస్తుంది. శీతాకాలంలో కురిసే ఈ వర్షాలు భారతదేశంలో రబీ పంటలకు (ముఖ్యంగా గోధుమలకు) ఎంతో మేలు చేశారు. కానీ ఎండాకాలంలో దీని వల్ల తీవ్రమైన దుమ్ము తుపానులు, వడగళ్ల వానలు వడతాయి. దీని చాలా వరకు ఆస్తి నష్టాన్ని, కొన్నిసార్లు ప్రాణనష్టానికి కారణమవుతుంటాయి.

# కర్ణాటక సీఎంగా డి.కె శివకుమార్

కర్ణాటక తదుపరి ముఖ్యమంత్రిగా డి.కె శివకుమార్ పగ్గాలు చేపట్టనున్నారు. శనివారం సాయంత్రం బెంగళూరులో జరిగిన కాంగ్రెస్ శాసనసభావృత్త సమావేశంలో సీఎల్పీ నేతగా డి.కె శివకుమార్ ఏకగ్రీవంగా ఎన్నికయ్యారు. మాజీ సీఎం సిద్దరామయ్య డి.కె పేరును ప్రతిపాదించగా ఎమ్మెల్యేలంతా సమర్థించారు. దీంతో కర్ణాటక కాంగ్రెస్ సీఎల్పీ నేతగా డి.కె శివకుమార్ ఏకగ్రీవంగా ఎన్నికైనట్లు విఠనీసీ పరిశీలకులు ప్రకటించారు. అయితే కేవలం పది నిమిషాల్లోనే సీఎల్పీ ఛీఫ్ ముగియడం గమనార్హం.

## జూన్ 3న ప్రమాణ స్వీకారం

కర్ణాటక కొత్త ముఖ్యమంత్రి డి.కె శివకుమార్ ప్రమాణస్వీకారోత్సవం జూన్ 3న జరగనుంది. ఈ విషయాన్ని కర్ణాటక కాంగ్రెస్ కార్యనిర్వాహక అధ్యక్షుడు జీసీ చంద్రశేఖర్ ప్రకటించారు. కొత్త ముఖ్యమంత్రి ప్రమాణస్వీకారోత్సవం లోక్భవన్ లో జరుగుతుందన్నారు. ఈ కార్యక్రమం నిరాడంబరంగా నిర్వహించాలనే ఉద్దేశంతోనే సీఎం ప్రమాణస్వీకారోత్సవ వేదికను లోక్భవనకు మార్చినట్లు చంద్రశేఖర్ చెప్పారు. ట్రాఫిక్ రద్దీ తలెత్తకుండా, ప్రజలకు ఇబ్బంది కలగకుండా ఉండేందుకు పార్టీ కార్యకర్తలు, మద్దతుదారులు ఎవరు కూడా లోక్భవనకు రావద్దన్నారు. పార్టీ నిర్ణయానికి అందరూ సహకరించాలని చంద్రశేఖర్ కోరారు.

## గవర్నర్తో డి.కె ఛీఫ్

కాగా, డి.కె శివకుమార్ ఈ రోజు ఉదయం? లోక్భవన్లో గవర్నర్ భావర్ చంద్ గవర్నర్తో ఛీఫ్ అయ్యారు. ప్రమాణ స్వీకార కార్యక్రమానికి సంబంధించిన ఏర్పాట్లపైనే వీరిద్దరి మధ్య ప్రధానంగా చర్చ జరిగినట్లు సమాచారం. ఎందుకంటే, గవర్నర్ భావర్ చంద్ గవర్నర్ ఆదివారం ధర్మపురిలో జరిగే ఉపరాష్ట్రపతి పర్వాలకు హాజరుకావల్సి ఉంది. ఇందుకోసం ఆయన ఈ రోజే బెంగళూరు వెళ్తున్నారు. గవర్నర్



అందుబాటులో ఉండనే ఉద్దేశంతోనే, సీఎల్పీ సమావేశానికి ముందే డి.కె ఆయనతో ఛీఫ్ అయినట్లు పార్టీ వర్గాలు తెలిపాయి.

## మంత్రివర్గంలో సిద్దరామయ్య కొడుకు?

శివకుమార్? సీఎం అయ్యాక, కొత్త మంత్రి వర్గంలో సిద్దరామయ్య కుమారుడికి చోటు దక్కే అవకాశాలున్నట్లు తెలుస్తోంది. ఎందుకంటే ముఖ్యమంత్రి పదవికి రాజీనామా చేసిన అనంతరం దిల్లీ వెళ్లిన సిద్దరామయ్య, కొత్త క్యాబినెట్లో తన తరఫున మంత్రుల జాబితాను పార్టీ అగ్రనేతలు మల్లికార్జున్ ఖర్గే, రాహుల్ గాంధీ పరిశీలన కోసం అందించారు. అందులోనూ తన కుమారుడు, ఎమ్మెల్యే రాజ్ కర్ అయితీంద్రకు ఉపముఖ్యమంత్రి పదవితోపాటు, కీలక శాఖలు కేటాయించాలని ప్రత్యేకంగా కోరినట్లు తెలుస్తోంది. ఇక్కడ గమనించాల్సిన విషయం ఏమిటంటే, సిద్దరామయ్య ప్రభుత్వంలోని మంత్రుల్లో దాదాపు సగం మందికి కొత్త మంత్రివర్గంలో చోటు దక్కకపోవచ్చని సమాచారం.

## సీఎం మార్పు వల్ల నో యూజ్

కర్ణాటక కాంగ్రెస్? సర్కార్?పై బీజేపీ ఎంపీ, మాజీ సీఎం

బసవరాజ్? బొమ్మై శనివారం విమర్శలు వర్షం కురిపించారు. కొత్త సీఎం ప్రమాణ స్వీకారం చేయడం వల్ల సామాన్య ప్రజలకు ఎలాంటి ఉపయోగం లేదని అన్నారు. అసలు రాష్ట్రంలో అర్థవంతమైన మార్పు వచ్చే అవకాశమే లేదని అభిప్రాయపడ్డారు. ప్రస్తుతం కర్ణాటక భారీ అప్పుల ఊబిలో కూరుకుపోయిందని ఆరోపించారు. సరైన పాలన లేకపోవడం, అభివృద్ధి శూన్యం కావడం వల్ల ప్రజల్లో, ముఖ్యంగా ఓ.బీసీ సామాజిక వర్గంలో తీవ్ర నిరాశ నెలకొందన్నారు. వారి అసంతృప్తి భవిష్యత్లో ఎన్నికల్లో స్పష్టంగా కనిపిస్తుందని జోస్యం చెప్పారు. “ప్రస్తుతం రాష్ట్రం భారీ రుణాల భారంతో కొట్టుమిట్టాడుతోంది. సుపరిపాలన, అభివృద్ధి లేక ప్రజల్లో నైరాశ్యం అలముకుంది. ప్రజలు, ప్రత్యేకించి ఓ.బీసీ వర్గం నిరంతరం నిరాశకు గురవుతున్నారు. అది ప్రభావం వచ్చే ఎన్నికల్లో కనిపిస్తుంది” అని బొమ్మై హెచ్చరించారు. సిద్దరామయ్య మే 28న ముఖ్యమంత్రి పదవికి రాజీనామా చేసిన తర్వాత, కర్ణాటక కాంగ్రెస్లో నాయకత్వ మార్పు, సంస్థాగత పునర్వ్యవస్థీకరణ జరుగుతున్న తరుణంలో బొమ్మై ఈ కీలక వ్యాఖ్యలు చేశారు. కాగా, సిద్దరామయ్య రాజీనామాను గవర్నర్ భావర్ చంద్ గెజిట్లో ఆమోదించడంతో పాటు మంత్రిమండలిని కూడా రద్దు చేశారు. అయితే ప్రత్యామ్నాయ ఏర్పాట్లు పూర్తయ్యే వరకు సిద్దరామయ్యను ఆవర్తన ముఖ్యమంత్రిగా కొనసాగాలని కోరారు. కాగా ఈ రోజు సాయంత్రం జరగనున్న సీఎల్పీ సమావేశంలో డి.కె శివకుమార్?ను లాంఛనగా ముఖ్యమంత్రిగా ఎన్నుకునే అవకాశం కనిపిస్తోంది. ఇది కాస్త నజావుగా సాగితే, ఆ తర్వాత రాజ్యసభ నామినేషన్లు, ఎమ్మెల్యే పదవులతో సహా కీలక నియామకాలను ఖరారు చేసేందుకు కాంగ్రెస్ అధిష్ఠానం కనరత్తు చేస్తోంది.

# “విశ్వగురువు అని ప్రగల్బాలు పలకడమే

దేశ విద్యావ్యవస్థను ప్రధాని నరేంద్ర మోదీ పూర్తిగా నాశనం చేశారని కాంగ్రెస్ అగ్రనేత రాహుల్ గాంధీ శనివారం తీవ్ర విమర్శలు చేశారు. ఒకవైపు దేశాన్ని విశ్వగురువుగా చెప్పుకుంటున్న మోదీ సర్కార్, కనీసం ఒక్క పరీక్షను కూడా సరిగ్గా నిర్వహించలేకపోతుందని ఆయన ఆరోపించారు. అందరే గ్రాడ్యుయేట్ డిగ్రీ కోర్సుల్లో ప్రవేశాల కోసం శనివారం భారతదేశ వ్యాప్తంగా నీయాఉజ్-యూజ్ 2026 పరీక్ష నిర్వహించారు. అయితే సాంకేతిక సమస్యలు తలెత్తడంతో కొన్ని కేంద్రాల్లో పరీక్ష అలస్యమైందని నేషనల్ టెస్టింగ్ ఏజెన్సీ (ఎన్టీఐ) ప్రకటించింది. ఈ నేపథ్యంలోనే రాహుల్ గాంధీ, ప్రధాని మోదీని ఉద్దేశించి ఎక్కో వేదికగా ఈ ఘాటు వ్యాఖ్యలు చేశారు. చార పరీక్షాపిం ఏక కోర్కో? బచ్చే, ఏక భీ ఈమానదారి సే నహిం హో పాఠా

దావే “ విశ్వగురు” కే, మగర దేశ మేం ఏక పరీక్షా నహీం కరవా సకతే - మోదీ జీ నే పూరి శిక్షా వ్యవస్థా తబాహా కర దీ పే

జన పేద? కా భవిష్య ఆప బర్హాద కర రహే హైం - వహీ పీద? అవకా హిసాబ కరగింః” జాగ--- ట్టుఫులత్రీ ధ్రువఅంపుఠ (పీఠుఫులత్రీధ్రువఅంపుఠ) మిషం 30, 2026 “నీట్?, నీబీఎస్? ఈ, ఎస్?ఎస్?సీ, నేడ సీయాఉజ్. మొత్తం నాలుగు పరీక్షలు, ఒక కోటి మంది విద్యార్థులు. ఒక్క పరీక్షను కూడా నిజాయితీగా నిర్వహించలేకపోయారు. తాము

విశ్వగురువు అని ప్రగల్బాలు పలుకుతున్నారు. కానీ దేశంలో కనీసం ఒక్క పరీక్షను కూడా నిర్వహించే సామర్థ్యం లేదు. మోదీజీ మొత్తం విద్యావ్యవస్థను పూర్తిగా నాశనం చేశారు. అయితే మీరు ఏ తరం భవిష్యత్తువైతే పాడు చేశారో, అదే తరం మిమ్మల్ని నిలదీస్తుంది. జవాబుదారీలను చేస్తుంది.” ఇంతకు ముందు కూడా రాహుల్ గాంధీ, ప్రధాని మోదీని, కేంద్ర విద్యాశాఖ మంత్రి ధర్మేంద్ర ప్రధాన్?లపై తీవ్ర విమర్శలు చేశారు. నీబీఎస్?ఈ వివాదంపై సీఎం మోదీ హాసం వహించడం, విద్యాశాఖమంత్రిపై ఎలాంటి చర్యలు తీసుకోకపోవడం చూస్తుంటే, ఆయనకు కేవలం తన ప్రభుత్వ మనుగడపైనే శ్రద్ధ ఉందని, లక్షలాది మంది విద్యార్థులు భవిష్యత్తుపై లేదని రాహుల్ విమర్శించారు. అంతేకాదు నీట్? పేపర్? లిక్?పై ఆందోళన చేపట్టిన విద్యార్థులతో, తాను జరిపిన సంభాషణకు సంబంధించిన ఒక వీడియోను కూడా రాహుల్? ఎక్కోలో పోస్టు చేశారు. దేశానికి ఒక చదువుకున్న ప్రధానమంత్రి కావాలి: కేజ్రీవాలీ? మరోవైపు నీట్? పేపర్ లిక్ కావడంపై ఆమె ఆద్యీ పార్టీ (ఆప్?) జాతియ కన్సెస్ అరవింద్ కేజ్రీవాలీ శనివారం కేంద్ర ప్రభుత్వంపై విమర్శలు గుప్పించారు. దేశ విద్యావ్యవస్థ మాధ్యమ గుప్పిట్లోకి వెళ్లిపోయిందని ఆరోపించారు. నీట్ పరీక్ష పత్రాలను పరీక్ష కేంద్రాలకు తీసుకెళ్లించుకు ఇందియన్ ఎయిర్? ఫోర్స్? సహాయం తీసుకోనున్నట్లు వార్తలు వస్తున్న

నేపథ్యంలో ఆయన ఈ కీలక వ్యాఖ్యలు చేశారు. నీట్? పేపర్ లిక్?కు కారణాలు తెలుసుకునే ఉద్దేశం కేంద్రానికి లేదని, దానికి బదులుగా ఇలాంటి వింతైన పనులకు పాల్పడుతోందని ఆయన మండిపడ్డారు. ఎక్కో వేదికగా హిందీలో ఓ పోస్టు పెట్టిన కేజ్రీవాలీ, మోదీ సర్కార్?పై స్పెర్ట్ చేశారు. “నీట్? పరీక్ష పేపర్? లిక్ కాకుండా అడ్డుకోవడానికి ఎయిర్? ఫోర్స్?ను ఉపయోగిస్తారట. దీని వల్ల పేపర్ లిక్?లు ఆగిపోతాయా? మన ప్రభుత్వం చదువుకోని వారిలా ఎలా మాట్లాడుతోంది? ప్రపంచవ్యాప్తంగా ఎన్నో పరీక్షలు జరుగుతుంటాయి. ఎక్కడైనా ఇలాంటి వింత గురించి విన్నామా? వాస్తవానికి మనకు పేపర్ లిక్ ఆపాలనే ఉద్దేశం లేదు. దేశ విద్యావ్యవస్థ పూర్తిగా మాధ్యమ చేతుల్లోకి వెళ్లిపోయింది.” అయితే దీనిని సరిదిద్దడానికి అందరూ కలిసికట్టుగా ముందుకు వచ్చి ఏదో ఒకటి చేయాలని కేజ్రీవాలీ? పిలుపునిచ్చారు. ఒక్కరూగా ఎవరూ ఏమీ చేయలేరని, అందరూ కలిస్తే ఏదైనా సాధ్యమేనని ఆయన అన్నారు. అదే సమయంలో దేశానికి చదువుకున్న ప్రధానమంత్రి అవసరం ఎంతైనా ఉందని, మోదీపై తనవైన స్టైల్?లో స్పెర్ట్ చేశారు. కాగా, ఇంతకు ముందు నీట్-యూజ్ పేపర్ లిక్ కేజ్రీ వ్యవహారంపై సులీం కోర్ట్ అగ్రగాం వ్యక్తం చేసింది. పరీక్ష నిర్వహణను పర్యవేక్షించేందుకు కమిటీ ఉన్నా నీట్? పేపర్ ఎలా లీకైందని కేంద్ర ప్రభుత్వాన్ని ప్రశ్నించింది.

## ప్రపంచంలోనే అత్యంత

## కచ్చితమైన ఓటర్ల జాబితాలో ఎన్ఐఆర్ ఒకటి

ఓటర్ల జాబితా ప్రత్యేక సవరణ (ఎన్ఐఆర్)పై వివక్షలు తీవ్ర విమర్శలు గుప్పిస్తున్న వేళ భారత ప్రధాన ఎన్నికల కమిషనర్ (సీ.ఈ.సీ) జ్ఞానేశ్ కుమార్ కీలక వ్యాఖ్యలు చేశారు. కేంద్ర ఎన్నికల సంఘం చేపట్టిన ఎన్ఐఆర్ ప్రపంచంలోనే అత్యంత కచ్చితమైన ఓటర్ల జాబితాల్లో ఒకటని అభిప్రాయపడ్డారు. రేయంబవళ్లు ప్రతికూల ఒత్తిట ఎదురవుతున్నప్పటికీ పూర్తి పారదర్శకతతో ఓటర్ల జాబితాలను సిద్ధం చేస్తున్నందుకు ఎన్నికల అధికారులను ప్రశంసించారు. దిల్లీలో జరిగిన ఓ సమావేశంలో పాల్గొన్న జ్ఞానేశ్ కుమార్ ఈ మేరకు వ్యాఖ్యానించారు.

“15 లక్షలకు పైగా బూత్ స్థాయి ఏజెంట్లు, అన్ని జాతీయ, ప్రాంతీయ రాజకీయ పార్టీల జిల్లా, రాష్ట్ర అధ్యక్షుల పర్యవేక్షణలో 11 లక్షలకు పైగా బూత్ స్థాయి అధికారులు, అసిస్టెంట్ ఎన్నికల రిజిస్ట్రేషన్ అధికారులు, ఎన్నికల రిజిస్ట్రేషన్ ఆఫీసర్లు ఈ ఓటర్ల జాబితా ప్రత్యేక సవరణను రూపొందిస్తున్నారు. ఈ ఎన్ఐఆర్ ప్రక్రియలో పాల్గొన్నవారందరూ రాష్ట్ర ప్రభుత్వ ఉద్యోగులు. వారందరూ ప్రపంచంలోనే అత్యంత కచ్చితమైన ఓటర్ల జాబితాల్లో ఒక దానిని తయారుచేయడానికి ఎన్నికల సంఘానికి డిప్యూటీషన్ పై ఉన్నారు. సీఈసీతో కలిసి పనిచేస్తున్న దేశంలోని ప్రముఖ న్యాయవారులందరికీ, అలాగే 11 లక్షల బూత్ స్థాయి అధికారులు, 15 లక్షల బూత్ స్థాయి ఏజెంట్లకు పందనాలు” అని సీఈసీ జ్ఞానేశ్ కుమార్ పేర్కొన్నారు.

## ‘ఆపరేషన్ సింధూర్ 2.0’కు భారత్ సన్నద్ధం

భారత సరిహద్దుల్లో ఉద్రిక్తతలు కొనసాగుతున్న వేళ ఆర్మీ చీఫ్ జనరల్ ఉపేంద్ర ద్వివేది శనివారం (మే 30) సంచలన వ్యాఖ్యలు చేశారు. శత్రు దేశాల కుతంత్రాలను తిప్పికొట్టేందుకు, దేశ రక్షణే ద్యేయంగా భారత్ ‘ఆపరేషన్ సింధూర్ 2.0’కు సన్నద్ధమవుతోందని ఆయన స్పష్టం చేశారు. కాశ్మీర్లోని పహల్గామ్ ఉగ్రదాడి అనంతరం పాకిస్తాన్ చర్యలకు ప్రతిస్పందనగా భారత్ అవలంబించిన కఠిన సైనిక చైఖరి ఇంకా కొనసాగుతూనే ఉందని ఆయన తెలిపారు. మీడియా సంస్థ ‘ఏఎన్ఐ’తో మాట్లాడిన జనరల్ ఉపేంద్ర ద్వివేది, ఆపరేషన్ సింధూర్ ఇంకా కొనసాగుతోంది అని స్పష్టం చేశారు. ప్రస్తుత సరిహద్దు పరిస్థితిని ఆయన తాత్కాలిక ఘర్షణల విరమణగా అభివర్ణించారు. పాకిస్తాన్ పేరును నేరుగా ప్రస్తావించకుండానే శత్రుదేశానికి గట్టి హెచ్చరికలు జారీ చేశారు. ఒకవేళ భవిష్యత్తులో కొత్త ఆపరేషన్ చేపట్టాల్సి వస్తే, కేవలం ఆర్మీ మాత్రమే కాకుండా ఎయిర్ ఫోర్స్, నావికా దళాలు సైతం ఉమ్మడిగా దాడికి సిద్ధంగా ఉన్నాయని ఆయన వివరించారు. తదుపరి యుద్ధం కోసం త్రివిధ దళాలు 24గంటలు సన్నద్ధతతో ఉన్నాయని, వాటి మధ్య సమన్వయాన్ని మరింత పెంపొందిస్తున్నామని తెలిపారు. ఆధునిక యుద్ధ తంత్రం గురించి మాట్లాడుతూ.. “ప్రస్తుత రోజుల్లో యుద్ధభూమి చాలా పారదర్శకంగా మారింది, మన ప్రతి కదరక అవతలి వారికి తెలిసిపోతోంది. అందువల్ల సరిహద్దు ప్రాంతాల్లో మన సైనికులను, పౌరులను రక్షించడానికి అవసరమైన వ్యూహాత్మక రక్షణ, సైన్య మోహరింపు విషయంలో మనం చాలా జాగ్రత్తగా ఉండాలి” అని ఆర్మీ చీఫ్ పేర్కొన్నారు. అంతేకాకుండా, కేవలం సరిహద్దుల్లోనే కాకుండా సమాచార యుద్ధంలో గెలవడం కూడా అంతే ముఖ్యమని ఆయన అన్నారు. దేశం మొత్తం ఏకమై, అధికారిక సమాచారాన్ని విశ్వసించినప్పుడే సమాచార యుద్ధంలో విజయం సాధించగలమని, అలాంటి ఐక్యత ఉన్న దేశం ఎల్లప్పుడూ యుద్ధంలో గెలుస్తుందని ఆయన హామీ ఇచ్చారు.

## ఆపరేషన్ సింధూర్?

గత ఏడాది, అంటే 2025 మే 7 -- మే 8 మధ్య రాత్రి పాకిస్తాన్ ప్రేరేపిత ఉగ్రవాదానికి బలమైన ప్రతికారంగా భారతదేశం ‘ఆపరేషన్ సింధూర్’ను ప్రారంభించింది. అంతకుముందు ఏప్రిల్ 22న కాశ్మీర్లోని పహల్గామ్, బైసారన్ లోయలో పాకిస్తాన్ మద్దతు గల ఉగ్రవాదులు జరిపిన కాల్పుల్లో 26 మంది పౌరులు ప్రాణాలు కోల్పోయారు. ఆ ఉగ్రవాదికి గట్టి బుద్ధి చెప్పడానికే భారత సైన్యం ఈ ఆపరేషన్ చేపట్టింది. ఇప్పుడు దానికి కొనసాగింపుగా పాక్-2 ఆపరేషన్ సింధూర్ 2.0కు కూడా త్రివిధ దళాలు సర్వసన్నద్ధంగా ఉన్నాయని ఆర్మీ చీఫ్ ప్రకటించడం ప్రాధాన్యత సంతరించుకుంది.

## కేదార్నాథ్ ట్రిక్కింగ్ మార్గంలో భారీ రథ్

ఉత్తరాఖండ్ లో ఉన్న ప్రపంచ ప్రసిద్ధి చెందిన పుణ్యక్షేత్రమైన కేదార్నాథ్ కు భక్తులు పోటెత్తుతున్నారు. బాబా కేదార్నాథ్ ను చూసేందుకు భక్తులు భారీగా తరలివస్తున్నారు. దీంతో కేదార్నాథ్ ధామ్ కు వెళ్లే 19 కిలోమీటర్ల పొడవైన కాలినడక (ట్రెక్కింగ్) మార్గంలో భారీగా ట్రాఫిక్ జామ్ ఏర్పడింది. ఈ కాలినడక మార్గంలో నెలకొన్న రద్దీకి సంబంధించిన అనేక వీడియోలు వెలుగులోకి వచ్చాయి. ఇవి ప్రస్తుతం సోషల్ మీడియాలో వైరల్ అవుతున్నాయి. కేదార్నాథ్ ధామ్ ట్రెక్కింగ్ మార్గంలో నెలకొన్న ప్రస్తుత పరిస్థితులు తీవ్రంగానే నిర్వహణ, భక్తుల భద్రతకు సంబంధించి తీవ్రమైన ప్రశ్నలను లేపనెత్తుతున్నాయి. ఈ నడక మార్గంలోని భీంబలి, లింఛోలి, జంగల్ చర్చీ వంటి కీలక ప్రాంతాల్లో దారి అత్యంత ఇరుకుగా ఉండటం వల్ల భక్తుల రాకపోకలకు తీవ్ర అంతరాయం కలుగుతోంది. ఓవైపు వేదాది మంది భక్తులు బాబా కేదార్నాథ్ ఆశీస్సుల కోసం కాలినడకన ఈ కఠినమైన యాత్రను సాగిస్తున్నారు. మరోవైపు గుర్రాలు, డోలీలు (పల్లెకీలు), స్థానిక సేవా ప్రదాతల రాకపోకలు వివిధ ప్రదేశాలలో రద్దీని మరింత పెంచుతున్నాయి. ఫలితంగా భక్తులు గంటల తరబడి రద్దీలో చిక్కుకుని, ముందుకు సాగడానికి దారి క్షీరం అయ్యేంత వరకు వేచి ఉండాల్సిన పరిస్థితి ఏర్పడింది. మరోవైపు, తుంగనాథ్ ధామ్ వద్ద భక్తుల మధ్య జరిగిన ఘర్షణలకు సంబంధించిన వీడియోలు బయటకు వచ్చాయి. దీంతో పరిపాలనావరమైన ఏర్పాట్ల సమర్థతపై తీవ్రమైన చర్చ మొదలైంది. కేదార్నాథ్ ధామ్ కాలినడక మార్గంలో రద్దీకి సంబంధించిన వీడియోలు వెరల్ అవుతున్నాయి. ఈ వీడియోల్లో భారీ సరిహద్దులో భక్తులు ఒకరి వెనుక ఒకరు అతి దగ్గరగా నిలబడి పొడవైన క్యూలో వేచి ఉండడం స్పష్టంగా కనిపిస్తోంది. భీంబలి, లింఛోలి ప్రాంతాల్లో పరిస్థితి మరి క్షీణంగా ఉన్నట్లు తెలుస్తోంది. అక్కడ దారి ఇరుకుగా ఉండటం వల్ల రాకపోకలకు తరచుగా అంతరాయాలు కలుగుతున్నాయి. వృద్ధ భక్తులు, మహిళలు, చిన్న పిల్లలతో ప్రయాణించేవారు తీవ్ర ఇబ్బందులను ఎదుర్కొంటున్నారు.

## భద్రతపై భక్తులు ఆందోళన

మరోవైపు, కాలినడక మార్గంలో భద్రతా ఏర్పాట్లు ఆరిచిన ప్రమాణాలకు అనుగుణంగా లేవని భక్తులు ఆందోళన వ్యక్తం చేస్తున్నారు. కొండవరాలు విరిగిపడే అవకాశం ఉన్న ప్రాంతాల్లోనూ, లోతైన లోయలకు అనుకుని ఉన్న మార్గాల్లోనూ తగినంత బారికేడింగ్, భద్రతా మౌలిక సదుపాయాల కొరత స్పష్టంగా కనిపిస్తోందన్నారు. జనాభా నియంత్రణ, యాత్ర నిర్వహణ కోసం పోలీసులు, భద్రతా సిబ్బందిని తగినంతగా మోహరించలేదని ఆరోపిస్తున్నారు. యాత్రలకు భద్రతను నిర్ధారించడానికి, సున్నితమైన ప్రదేశాల్లో ఆదనపు పోలీసు బలగాలను మోహరించాలని, పరీష్టమైన బారికేడింగ్ ఏర్పాటు చేయాలని, ట్రెక్కింగ్ మార్గం వెంబడి సమర్పణపథమైన జన నియంత్రణ యంత్రాంగాలను అమలు చేయాలని భక్తులు అధికారులను కోరారు. ప్రస్తుతం, కేదార్నాథ్ ట్రెక్కింగ్ మార్గంలో పెరుగుతున్న జనసందోహం, తరచుగా ఏర్పడుతున్న రద్దీ పరిస్థితులు భక్తులకు ఆందోళన కలిగిస్తున్నాయి. కేదార్నాథ్ ట్రెక్కింగ్ మార్గంలో యాత్రలకు భద్రతను నిర్ధారించడానికి సాధ్యమైన అన్ని ప్రయత్నాలు చేస్తున్నామని పోలీసు సూపరింటెండెంట్ సీహరిక తోమర్ తెలిపారు. మార్గంలోని ఇరుకైన ప్రదేశాల్లో యాత్రలకు అవకాశం ఒకరు వరకు సహజంగా నడవాలని సూచనలు జారీ చేశారు. వాతావరణ పరిస్థితులను నిరంతరం పర్యవేక్షించాలని అధికారులకు ఆదేశాలు జారీ చేశారు. తుంగనాథ్ ధామ్ వద్ద భక్తుల మధ్య ఘర్షణలు జరుగుతున్నట్లు చూపే వీడియోలు వెరల్ అవుతున్నాయని, ఈ సంఘటనలకు సంబంధించి తగిన చర్యలు తీసుకుంటున్నామని పేర్కొన్నారు.

## రోడ్లపై ట్రాఫిక్ జామ్- భక్తుల ఇక్కట్లు

ఉత్తరాఖండ్ లో ప్రస్తుతం చారధామ్ యాత్ర కొనసాగుతోంది. ఈ యాత్ర కోసం భారీ సంఖ్యలో భక్తులు తరలివస్తున్నారు. ఈ భారీ జనసందోహం ప్రభావం రోడ్లపై స్పష్టంగా కనిపిస్తోంది. చారధామ్ యాత్రా మార్గాల్లో తీవ్రమైన ట్రాఫిక్ రద్దీ ఏర్పడింది. దీంతో యాత్రకు తీవ్ర అసౌకర్యానికి గురవుతున్నారు. ఈ ట్రాఫిక్ చిక్కులకు సంబంధించిన ఫోటోలు, వీడియోలు సోషల్ మీడియాలో వైరల్ అయ్యాయి. బద్రినాథ్ ధామ్ యాత్రలో రద్దీ హిమకుండ్ సాహెబ్ యాత్ర కూడా ఇబ్బందుల ప్రారంభమైంది. ఈ మార్గంలో ట్రాఫిక్ రద్దీ భక్తులు ఎదుర్కొంటున్న ఇబ్బందులను మరింత పెంచింది. గత నాలుగు రోజులుగా జోషిమర్- మార్గంలో రోడ్డు మార్గంలో భారీ ట్రాఫిక్ జామ్ ఏర్పడింది. దీంతో చారధామ్ యాత్రకు, హిమకుండ్ సాహెబ్ వెళ్లే భక్తులు గంటల తరబడి రోడ్లపైనే చిక్కుకుపోయారు. చారధామ్ యాత్ర సందర్భంగా పెరిగిపోతున్న ఈ జనసమాహారం, వాహనాల రద్దీ వల్ల ఏర్పడుతున్న నిరంతర ఒత్తిడి పోలీసులను, స్థానిక యంత్రాంగాన్ని ఉక్కిరిబిక్కిరి చేసింది.

# రాష్ట్రంలో కొత్త మార్గంలో హైస్పీడ్ రైలు కారిడార్

## -మొదటివేళి తరువాత

ఈ ప్రాజెక్టు దూరం 236 కి.మీ ఉండగా ఇందుకు 790 పెక్టోర్ భూమి అవసరమవుతుందని గుర్తించారు. ఈ కొత్త ఎలైన్మెంట్ ప్రకారం ఈ దూరం 123 కి.మీ మేర ఉంటుంది. ఇదే విషయాన్ని నేషనల్ హైస్పీడ్ రైల్ కారిడార్ సంస్థ రాష్ట్ర ప్రభుత్వానికి ఇటీవల తెలిపింది.

## నాలుగు స్టేషన్ల రైళ్లు ఆగేలా ఏర్పాటు

శంషాబాద్లో ప్రారంభమయ్యే ఈ హైస్పీడ్ రైలు ప్రాజెక్టుకు సంబంధించి రాష్ట్రంలో భారత్ సీటీ, డ్రెపోర్ట్, హాలియా, వాడపల్లి ఈ నాలుగు ఏరియాలో ఐదైట్ రైళ్లు ఆగేలా స్టేషన్లు ఏర్పాటు చేయనున్నట్లు నేషనల్ హైస్పీడ్ రైల్ కారిడార్ సంస్థ ప్రతిపాదించింది. వీటిలో డ్రెపోర్ట్, వాడపల్లి, హాలియా స్టేషన్ల ప్రాంతాలన్నీ నల్గొండ జిల్లా పరిధిలోనే ఉన్నాయి. గతంలో భారత్ సీటీ, వాడపల్లి మార్గంలో చెన్నై హైస్పీడ్ కారిడార్ ఉండాలని రాష్ట్ర ప్రభుత్వం కొంతకాలం క్షేత్రమే కోరింది. ఈ మేరకు కొత్త ఎలైన్మెంట్లో సర్వే చేస్తున్నట్లు సమాచారం.

## డ్రెపోర్ట్కు స్టేషన్ స్టేషన్

హైదరాబాద్-చెన్నై ప్రాజెక్టులో డ్రెపోర్ట్ స్టేషన్ ప్రతిపాదించడం ఓ ప్రత్యేకత ఉంది. ఇది తెలంగాణకు సముద్ర తీరప్రాంతం లేకపోవడంతో ఈ స్టేషన్లను ప్రత్యేకంగా సరకు రవాణా కోసం డ్రెపోర్టును ఏర్పాటు చేయాలన్న ప్రణాళికలున్నాయి. ఈ నేపథ్యంలోనే హైస్పీడ్ రైలు స్టేషన్లను ప్రతిపాదించారు. డ్రెపోర్టులో సముద్రతీరంలోని పోర్ట్ నుంచి జరిగే ఎగుమతులు, దిగుమతులు సరకులను నిల్వ చేయడం వంటివి అలాగే లోడింగ్/డోలింగ్ పనులు, కస్టమ్స్/క్వియెంట్స్ లు కూడా నిర్వహిస్తారు. రాష్ట్రం నుంచి ఎగుమతులు, దిగుమతుల రవాణా మరింత వేగవంతంగా జరిగేందుకు వీలుగా డ్రెపోర్ట్ ప్రణాళికలపై ప్రభుత్వం కొంతకాలంగా దృష్టి సారించింది.

## చుట్టు పక్కల ఏమున్నాయంటే?

ప్రతిపాదిత స్టేషన్లకు సమీపంలోని ప్రాంతాలు, రహదారులు



గురించి నేషనల్ హైస్పీడ్ రైల్ కారిడార్ సంస్థ రాష్ట్ర ప్రభుత్వానికి ఇచ్చిన నివేదికలో వివరాల ఇలా ఉన్నాయి. డ్రెపోర్ట్ : ఎన్ హెచ్-19కి 12 కి.మీ దూరం ఉంది. దానికి సమీప ప్రాంతం మాల్ 15 కి.మీలో ఉంటుంది. హాలియా : స్టేట్ హెచ్-167కి 3 కి.మీ దూరం. ఈ స్టేషన్ హాలియా మండల కేంద్రానికి సుమారు 10 కి.మీ దూరంలో ఉంటుంది. దగ్గరి రైల్వేస్టేషన్ మిర్యాలగూడ 35 కి.మీ నల్గొండకు 55 కి.మీ దూరం ఉంది. వాడపల్లి : స్టేట్ హెచ్-167 కి 15 కి.మీ దూరంలో హాలియాకు 33, మిర్యాలగూడకు 60 కి.మీ దూరం ఉంటుంది. హైస్పీడ్ రైల్వే కంట్రోల్ సెంటర్ ఇదే : విమానం దిగిన తర్వాత హైస్పీడ్ రైలు ఎక్కెందుకు వీలుగా శంషాబాద్

విమానాశ్రయం టెర్మినల్? ముందు భాగంగా హైస్పీడ్ రైల్వే స్టేషన్ ప్రతిపాదనలోకి వచ్చింది. అయితే ఇది భవిష్యత్తులో విమానాశ్రయం ముందు భాగంగా విస్తరణ జరుగుతుందని జీఎంఆర్ సంస్థ తెలిపింది. విమానం దిగిన హైస్పీడ్ రైల్వే స్టేషన్ కు చేరుకునేందుకు సుమారు 3 నుంచి 4 కి.మీ దూరం ప్రయాణించాల్సి ఉంది. దీనికోసం మోస్ రైల్వేను వినియోగించేలా ప్రణాళికలు సిద్ధమవుతున్నాయి. ఇక్కడే ఈ రైల్వే ఆపరేషన్లో కంట్రోల్ సెంటర్ ను, ప్రధాన మెయింటెన్స్ డిపోను ఏర్పాటు చేస్తామని ఎన్ హెచ్ ఆర్ సీఎల్ తెలంగాణ సర్కారుకి వెల్లడించింది. ఈ మేరకు హైదరాబాద్ నుంచి బెంగళూరు, చెన్నై వుణి వైపు ప్రతిపాదించిన మార్గాల్లో నడిచే హైస్పీడ్ రైల్వే కంట్రోల్ సెంటర్ గా కానుంది.

# ముప్పిన్ చెరువు మధ్యలో రోడ్డేశారు

హైదరాబాద్ నార్సింగి సమీపంలోని ముప్పిన్ చెరువులో రియల్టర్ ఆక్రమణలో ఉన్న పెద్దను హైద్రా తొలగించింది. చెరువు ఎఫ్ డిఎల్ పరిధిలో ఉన్న తాత్కాలిక పెద్దను ఖాళీ చేయాల్సిందిగా నెలరోజుల కిందటే ఆదేశించిన హైద్రా చెరువు చుట్టూ ఫెన్సింగ్ వేస్తోంది. చెరువులోకి వరద నీరు రాకుండా కాలువను మూసేసి నిర్మాణ సంస్థలు ప్రవారీ నిర్మాణం చేశాయి. ముప్పిన్ చెరువు ఎఫ్ డిఎల్ పరిధి 52.20 ఎకరాలు కాగా కొందరు వ్యాపారులు చెత్తను వేరు చేసే యూనిట్లకు అడ్డెక్కిచ్చి మురికికూపంగా మార్చారు. బఫర్ జోన్లో కలిపి మొత్తం ముప్పిన్ చెరువు 62 ఎకరాలని హైద్రా తేల్చగా వీటిలో తమ భూమి 18 ఎకరాలు ఉందని పరుసీర్ సంస్థ అంటోంది. మరో 12 ఎకరాలు తమదని రైతులు అంటుండగా మరో 4.20 ఎకరాలని ఇతరుల క్లెమ్ చేసుకుంటున్నారు.

## 34.21 ఎకరాలు కొట్టేసే యత్నం

రంగారెడ్డి జిల్లా గండిపేట మండలం పుప్పలగూడ - నార్సింగి గ్రామాల పరిధిలో హైద్రా భారీ ఆపరేషన్ చేపట్టింది. చెరువు అభివృద్ధి పేరుతో చేస్తున్న కట్టాలకు చెక్ పెట్టింది. చెరువులోని రూ.5,500 కోట్లు విలువైన కట్టాలను తొలగించి భూమిచుట్టూ ఫెన్సింగ్ వేస్తోంది. హెచ్/ఎంఐ లెక్కల ప్రకారం చెరువు 52.20 ఎకరాల పరిధిలో ఉండగా మధ్యలోంచి కట్ట నిర్మించి 34.21 ఎకరాలు కొట్టేసే ప్రయత్నం జరిగిందని హైద్రా పేర్కొంది. సీఎన్/ఆర్ నిధులతో చెరువు అభివృద్ధి పనులు చేపట్టిన నిర్మాణ సంస్థ అభివృద్ధి మాటున కట్టాలకు ప్రయత్నం చేసింది. గ్రామ రికార్డ్స్ ప్రకారం చెరువు పరిధి 59.11 ఎకరాలు కాగా ఇందులో ప్రభుత్వ శిఖం 20.23 ఎకరాలు మిగతా అంతా పట్టా ల్యాండ్. అక్కడ ఎలాంటి నిర్మాణ పనులు చేపట్టారనే నిబంధనల్ని ఉల్లంఘించిన రియల్టర్లు పేదల పేరిట గుడిసెలు వేసి కొట్టేయాలని ప్రయత్నించారు. రెండు నెలల నుంచి ఖాళీ చేయమని చెప్పి తగిన సమయం ఇచ్చిన హైద్రా పేదలు గుడిసెలు ఖాళీ చేసి వెళ్లిపోవడంతో చెరువు ఎఫ్ డిఎల్లో హద్దులు నిర్ధారించి హైద్రా ఫెన్సింగ్ వేస్తోంది. చెరువు మధ్యలో వేసిన కట్ట తొలగించింది.

## హైద్రా ముందస్తు చర్యలు

మరోవైపు రానున్న వర్షాకాలంలో సగర ప్రజలు



ఇబ్బందిపడకుండా హైద్రా ముందస్తు చర్యలు చేపడుతోంది. వరద నీరు సాఫీగా సాగేలా పోలీసు, జీహెచ్ఎంసీ, నీటిపారుదల, ఐఎంఓ, యూటీడీ, జలమంలి అధికారులతో హైద్రా కమిషనర్ రంగనాథ్ సమీక్ష నిర్వహించారు. వరద కాలువల్లో పూడిక తీత పనులు ముగ్యురంగా జరగాలని అన్నారు. ఇందుకు హైద్రా పూర్తి సహకారాన్ని అందిస్తుందని తెలిపారు. జీహెచ్ఎంసీ పరిధిలో మొత్తం 523 వాటర్ లాగింగ్ పాయింట్లు ఉండగా అందులో 105 వరకూ మేజర్, 157 మీడియం, 261 మైన్ రోగ్ గుర్తించినట్లు వివరించారు. అక్కడ నీరు నిలవకుండా జాగ్రత్తలు తీసుకోవాల్సిన అవసరాన్ని రంగనాథ్ గుర్తించారు.

## అన్ని శాఖలతో హైద్రా సమన్వయం

రహదారులపై నీరు నిలిచి ప్రాథమిక ఇబ్బందులు ఏర్పడతాయన్నారు. వర్షాకాలం ఆరంభం నాటికే సమన్వయ పరిష్కారం జరగాలని ఇందుకు ఆయా శాఖలు ఏ విధంగా ప్రయత్నిస్తున్నాయని అడిగి తెలుసుకున్నారు. అన్ని శాఖలతో హైద్రా సమన్వయంగా పని చేసే సమన్వయ పరిష్కారానికి

చర్యలు తీసుకుంటుందని తెలిపారు. చెట్లు విరిగిపడి రహదారులపై ఇబ్బందులు తలెత్తకుండా జీహెచ్ఎంసీ యూటీడీ విభాగం ముందుగానే వాటిని గుర్తించి పరిష్కరించాలని కోరారు.

## ట్రాఫిక్ సమస్యలు తలెత్తకుండా

సగరంలో ఉన్న జలాశయాల్లో నీటి నిలువలను తగ్గించి ఉంచేలా ఇంకేషన్ విభాగం చర్యలు తీసుకోవాలన్నారు. అప్పుడే వరద నీరు సాఫీగా చెరువుల్లోకి చేరుతుందన్నారు. వరద నివారణ చర్యలు, అత్యవసర వ్యవస్థలపై విస్తృతంగా చర్చించారు. వర్షాకాలం తలెత్తే ట్రాఫిక్ సమస్యలను జాయింట్ సీటీ ట్రాఫిక్ జోయెల్ డేవిస్ తో పాటు ఆ విభాగం డీసీపీలు, ఏసీపీలు వివరించారు. పోలీసు స్టేషన్లకు అనుసంధానంగా మాన్యువల్ ఎమర్జెన్సీ డీవీలు అందుబాటులో ఉండాలని కోరారు. గతేడాది సగరంలో తలెత్తే సమస్యలపై హైద్రా అడిషనల్ డైరెక్టర్ వర్ష పావయ్య పవర్ పాయింట్ ప్రజెంటేషన్ ద్వారా వివరించారు. నాలాల విస్తరణ, పూడిక తీత పనులు జరిగిన తీరును తెలిపారు.

# తెలంగాణలోనూ త్వరలో 'కర్ణాటక' సీన్?

రాష్ట్ర మంత్రిమండలి పునర్? వ్యవస్థీకరణ జరుగుతుందన్న ప్రచారం ఊపందుకుంది. దీంతో కొందరు మంత్రుల్లో ఆందోళన మొదలైంది. కర్ణాటక రాజకీయ కార్యక్రమాలు పూర్వగానే, తెలంగాణ రాష్ట్ర మంత్రిమండలి ప్రక్షాళనపై అధిష్టానం దృష్టి సారించనున్నట్లు పార్టీ వర్గాల్లో చర్చ జరుగుతోంది. మంత్రుల శాఖలు ఎవరిని పోతాయో? ఎవరిని ఉంటాయో? తెలియని పరిస్థితులు నెలకొన్నాయి. రాష్ట్రంలో అధికార కాంగ్రెస్ పార్టీ అధికారంలోకి వచ్చి జూన్ నెల 7వ తేదీకి రెండున్నర సంవత్సరాలు పూర్తి కానుంది. ఇప్పటి వరకు పూర్తి స్థాయి మంత్రిమండలి ఏర్పాటు కాలేదు. మరో రెండు మంత్రి పదవులు భర్తీ కావాల్సి ఉండగా, పూర్తి స్థాయిలో మంత్రిమండలి ప్రక్షాళన చేయాలని కాంగ్రెస్ పార్టీ అధిష్టానం యోచిస్తున్నట్లు తెలుస్తోంది. ఈ అంశం పార్టీ వర్గాల్లో తీవ్ర చర్చనీయాంశంగా మారింది. రెండు మంత్రి పదవుల భర్తీ విషయంలో ఒకటి టీసీ సామాజిక వర్గానికి, మరొకటి రెడ్డి సామాజిక వర్గానికి దక్కే అవకాశం ఉన్నట్లు పార్టీ వర్గాలు చెబుతున్నాయి.

## దిల్లీలో మంతనాలు

టీసీ సామాజిక వర్గానికి మంత్రి పదవి దక్కినట్లుతో ప్రస్తుత ప్రభుత్వ విట్ ఆది టీసీవాన్లకు అవకాశం ఉన్నట్లు చర్చ జరుగుతోంది. రెడ్డి సామాజిక వర్గానికి మంత్రి పదవి దక్కే

అవకాశం ఉండటంతో భోధన్ ఎమ్మెల్యే, మాజీ మంత్రి సుదర్శన్ రెడ్డి, ఇల్లపాపంపల్లి ఎమ్మెల్యే మలేర్ రంగారెడ్డి, పరిగి ఎమ్మెల్యే రామ్మోహన్ రెడ్డిలు ప్రయత్నాలు చేస్తున్నట్లు పార్టీ వర్గాలు పేర్కొంటున్నాయి. ఇప్పటికే రామ్మోహన్ రెడ్డి, మలేర్ రెడ్డి రంగారెడ్డి దిల్లీ వెళ్లి అధిష్టానాన్ని కలిసి తమకు మంత్రి పదవి ఇవ్వాలని విజ్ఞప్తి చేసినట్లు తెలుస్తోంది.

శాఖల్లో మార్పులు చేయాలని అధిష్టానం యోచన త్వరలోనే మంత్రిమండలి ప్రక్షాళన జరిగే అవకాశం ఉందన్న ప్రచారం పార్టీ వర్గాల్లో విస్తృతంగా సాగుతోంది. ఈ విషయాన్ని ముఖ్యమంత్రి రేవంత్ రెడ్డి క్యాబినెట్ సమావేశానికి, మంత్రుల శాఖల్లో మార్పులు, చేర్పులు జరిగే అవకాశాలు ఉన్నట్లు సమాచారం. మంత్రుల పనితీరుతో పాటు వారిపై వస్తున్న ఆరోపణలను దృష్టిలో పెట్టుకొని కొందరి శాఖల్లో మార్పులు చేయాలని పార్టీ అధిష్టానం యోచిస్తున్నట్లు టీసీపీ వర్గాలు చెబుతున్నాయి. దీంతో అసెంబ్లీ స్పీకర్ గా కొనసాగుతున్న ప్రసాద్ కుమార్ తనకు మంత్రి పదవి ఇచ్చి కేబినెట్లో చోటు కల్పించాలని కాంగ్రెస్ పెద్దలను కలిసి విజ్ఞప్తి చేసినట్లు సమాచారం. ఇదే సమయంలో మంత్రిమండలిలో కీలకంగా ఉన్న కొందరు తమ పదవులు నిలబెట్టుకోవడానికి అధిష్టానం చుట్టూ చక్కర్లు కొడుతున్నట్లు ప్రచారం జరుగుతోంది.

పలు అంశాలపై ఆరా తీస్తున్న ప్రభుత్వం కొంతమంది మంత్రులు తమ శాఖల్లో పూర్తి స్థాయి పట్టు సాధించకపోయినా, ఇతర కార్యక్రమాల్లో చురుగ్గా కొనసాగుతున్నారని విమర్శలు ఉన్నాయి. ఎవరెవరి పనితీరు ఎలా ఉంది? వారిపై వస్తున్న విమర్శల్లో వాస్తవం ఎంత? ఈ ప్రచారాన్ని ఎవరు నడిపిస్తున్నారు? అనే అంశాలపై ప్రభుత్వం ఆరా తీస్తున్నట్లు తెలుస్తోంది. సామాజిక సమీకరణాల సమతౌల్యం కోసం అవసరమైతే ఇద్దరు, ముగ్గురు మంత్రులకు ఉద్యోగం పలికి, వారి స్థానంలో అదే సామాజిక వర్గానికి చెందిన నాయకులకు అవకాశం కల్పించే పరిస్థితులు ఉన్నట్లు టీసీపీ వర్గాలు చెబుతున్నాయి. మరొకరికి శాఖలు మార్పులు జరిగే అవకాశాలు ఉన్నాయని అంచనా వేస్తున్నారు. దీంతో తమ పదవి పోతుందేమోనని కొందరు మంత్రులు, శాఖలు మారుతాయేమోనని మరొకందరు మంత్రులు ఆందోళనకు లోనవుతున్నారు. ఇప్పటికే కొంతమంది మంత్రులు తమ పదవులు నిలబెట్టుకునేందుకు, శాఖలు మారకుండా ఉండేందుకు కాంగ్రెస్ అధిష్టానాన్ని ప్రసన్నం చేసుకునే ప్రయత్నాల్లో ఉన్నట్లు సమాచారం. మంత్రిమండలి ప్రక్షాళన నిలబెట్టుకోవడానికి అధిష్టానం చుట్టూ చక్కర్లు కొడుతున్నట్లు వర్గాలు అంచనా వేస్తున్నాయి.

## వచ్చే ఎన్నికల్లోనూ గెలుస్తాం

### -మొదటివేళి తరువాత

గురించి ఎందుకు చెప్పడం లేదన్నారు. రూ.54 వేల కోట్లు అప్పులు తీసుకుంటామని ముందే చెప్పామని అన్నారు. ఎఫ్ఆర్ఐఎం పరిధి దాటి అప్పులు చేయడానికి అనుమతి లేదని తెలిపారు. కేసీఆర్ మీద ఒట్టైన తాను బీఆర్ఎస్లోనే ఉంటానని హామీరావు చెప్పాలని కోరారు. గతంలోనూ హామీరావు వైఎస్ఆర్ దగ్గరికి వెళ్లారని రేవంత్ ఆరోపించారు. హామీరావు ఎవరెవరితో మాట్లాడుతున్నారో తనకు తెలుసునని కాసి తాను చెప్పనని స్పష్టం చేశారు. పార్టీ మీటింగ్ వదిలేసి హామీరావు దిల్లీకి ఎందుకు వెళ్లారో చెప్పాలన్నారు. బీజేపీ, బీఆర్ఎస్ కలిసి పోటీ చేస్తాయనటంలో అనుమానమే లేదని ముఖ్యమంత్రి చెప్పారు.

## వచ్చే ఎన్నికల్లోనూ గెలుస్తాం

ప్రాథమిక ఆధారాలతో 2 కేసులు సీబీఐకి ఇచ్చామని, సీబీఐ దర్యాప్తు ఇంకా ఎందుకు జరగట్లేదో కేంద్రమంత్రి కిషన్ రెడ్డి చెప్పాలని సీఎం రేవంత్ రెడ్డి డిమాండ్ చేశారు. 2034 వరకు రాష్ట్ర రాజకీయాల్లోనే ఉంటానని మరోసారి స్పష్టం చేశారు. పీసీసీ అధ్యక్షుడు మహేశ్ కుమార్, తనది విజయవంతమైన కాంటిన్యూస్ అన్న రేవంత్ రెడ్డి.. తమ ఇద్దరి నేతృత్వంలో అన్ని ఎన్నికలు గెలిచామన్నారు. వచ్చే ఎన్నికల్లోనూ గెలుస్తామని ధీమా వ్యక్తం చేశారు. కేంద్రంలో కాంగ్రెస్ అధికారంలోకి వస్తే మహేశ్ కుమార్ మంచి పదవి రావచ్చని అభిప్రాయం వ్యక్తం చేశారు.

## 32 శాతం ధాన్యం మాత్రమే కేంద్రం కొంటోంది

జవాబుపత్రాలు తారుమారు చేసిన గ్లోబర్నీనా సంస్థ కేటీఆర్ బినామీ సంస్థ అని సీఎం ఆరోపించారు. తెలంగాణలో 32 శాతం ధాన్యం మాత్రమే కేంద్రం కొంటోందని రేవంత్ రెడ్డి అన్నారు. అంతర్జాతీయ జలవివాదాలను పరిష్కరించుకోవాలని ప్రధాని నరేంద్ర మోదీ చెప్పినారని, ప్రాణహిత ప్రాజెక్టుపై మహారాష్ట్ర సీఎంతో చర్చలకు ప్రయత్నిస్తున్నామని అన్నారు. ఆ రాష్ట్ర సీఎం ఎందుకు అహాయింట్ మెంట్ ఇష్యుడం లేదో చెప్పాలన్నారు.

## ఎన్టీఆర్ ను కులం, ప్రాంతంలో బిల్లులు బిల్లులు తేసివేసిన

పోలవరం కోసం 7 మండలాలను ఇచ్చిన మోడీ.. తెలంగాణ తనం తిరిగి ఇచ్చినవరేలా అని ప్రశ్నించారు. ఎన్టీఆర్ ను కులం, ప్రాంతంలో బిల్లులు బిల్లులు తేసివేసిన అగ్రహం వ్యక్తం చేశారు. పువ్వాడ అజయ్ ఖమ్మంలో ఎన్టీఆర్ విగ్రహం పెట్టలేదా.. కమ్మ సంఘానికి కేసీఆర్ 10 ఎకరాలు ఇవ్వలేదా.. అంటూ ప్రశ్నించారు. పొట్టి శ్రీరాములు వర్షానికి సురవరం పేరు పెట్టిందే తానేనని ముఖ్యమంత్రి చెప్పారు. ఆంధ్రలో తెలంగాణ వాళ్ల విగ్రహాల గురించి ఏవీలే పార్టీ పెట్టిన కేసీఆర్ ను అడగాలని సూచించారు. కేటీఆర్.. తారకరామరావు పేరు ఎందుకు మార్చుకోవడం లేదని నిలదీశారు. వివాదాలు, సెంటిమెంట్లతో రాజకీయాలు చేయాలని అనుకోవట్లేదని రేవంత్ రెడ్డి స్పష్టం చేశారు. జీహెచ్ఎంసీ ఎన్నికలకు ఇప్పుడే తొందర లేదని సీఎం రేవంత్ రెడ్డి పేర్కొన్నారు.

## యువతకు గుడ్ న్యూస్

### -మొదటివేళి తరువాత

మాట్లాడుతూ వార్షిక ప్రణాళికలో 1,36,184 మంది గిరిజన యువతకు లబ్ధి చేకూర్చునున్నట్లు తెలిపారు. రాజీవ్ యువవికాసం, ఆదిమ గిరిజనులకు జీవనోపాధి, గ్రామీణ రవాణా పథకం, గిరిజన రైతులకు యాంత్రికణ పథకం, క్యూర్ ప్రాంతంలో ఆటోల రెట్రోఫిటింగ్, సీఎంఎస్ డిజి, ఇందిరా సౌరగిరి జలవికాసం, నైపుణ్య అభివృద్ధి శిక్షణ కార్యక్రమాలుంటాయని వివరించారు. కార్యాచరణ ఎలా ఉంటుందంటే : -



రాజీవ్ యువవికాసం కింద 91,687 మందికి స్వయం ఉపాధి పథకాలు అమలు చేయాలి. దీనికోసం రూ.1225.79 కోట్లు కేటాయించారు. ఇందులో రాయితీ రూ.1000 కోట్లు, మిగతా రూ.225.79 కోట్లు బ్యాంకు రుణం. క్యూర్ ఏరియాలో 7500 మంది లబ్ధిదారుల ఆటోలను 100 శాతం రాయితీతో రెట్రోఫిటింగ్ కింద విద్యుత్తు వాహనాలుగా మార్చుతారు. రూ.150 కోట్లతో ఈ పథకం అమలు అవుతుంది.

13,897 మందికి జీవనోపాధి పథకం అమలు అవుతుంది. మొత్తం వ్యయం రూ.521.24 కోట్లు. బ్యాంకు రుణం 311.24 కోట్లు. ఇందులో రాయితీ రూ.210 కోట్లు. యువ పారిశ్రామికవేత్తలను ప్రోత్సహించేందుకు సీఎంఎస్ డిజి కింద 100 యూనిట్లు మంజూరు చేయనున్నారు. మొత్తం రూ.200 కోట్లతో పథకాన్ని అమలు చేస్తున్నారు. ఇందులో సబ్సిడీ రూ.50 కోట్లు, బ్యాంకు రుణం రూ.130 కోట్లు. లబ్ధిదారులు రూ.20 కోట్లు భరించాల్సి ఉంటుంది.

తెలంగాణ రాష్ట్ర ప్రభుత్వం గిరిజన యువత నైపుణ్యాభివృద్ధికి రూ.75 కోట్లు ఖర్చు చేయనుంది. ఇందులో 13,000 మంది లబ్ధిదారులకు నైపుణ్య శిక్షణ అందిస్తున్నారు. ఇందిరా జలవికాసం కింద 10,000 మంది లబ్ధిదారులకు రూ.600 కోట్ల ఖర్చుతో సోలార్ బోరుబావులతో పాటు పోడు భూములను సాగుయోగ్యంగా మార్చి నీటి వసతి కల్పిస్తున్నారు.

## తెలంగాణలో తీవ్రమైన వడగాల్లులు



### -మొదటివేళి తరువాత

కరీంనగర్, జిల్లాలతో పాటు సిద్దిపేట, నిజామాబాద్, భద్రాద్రి కొత్తగూడెం జిల్లాలకు ఆరంజ్ హెచ్చరికలు జారీ చేసింది. క్యూమర్ నింజన్ మేఘాల ప్రభావంతో నేడు ఉమ్మడి మహబూబ్ నగర్, నల్గొండ జిల్లాల్లో ఉరుములు మెరుపులు, ఈడురుగాలులతో కూడిన తేలికపాటి నుంచి మోస్తరు వర్షం కురిసే అవకాశం ఉందని హైదరాబాద్ వాతావరణ కేంద్రం ప్రకటించింది. గంటకు 40 నుంచి 50 కిలోమీటర్ల వేగంతో ఈడురు గాలులు వీచే అవకాశం ఉందని తెలిపింది.

## వచ్చే నెల ఉష్ణోగ్రతలు తగ్గే అవకాశం

తెలంగాణ రాష్ట్రంలో శుక్రవారం 10 జిల్లాల్లో ఎండలు తారెత్తించింది. అత్యధికంగా ఆసిఫాబాద్ జిల్లా దహాంంలో 46.3 డిగ్రీల సెల్సియస్ నమోదైంది. మంచినీటి జిల్లా బెల్లంపల్లి, పెద్దపల్లి జిల్లా రామగుండంలో 46.2 డిగ్రీల ఉష్ణోగ్రత నమోదైంది. కాగా, తొమ్మిది జిల్లాల్లోని 46 మండలాల్లో వడగాల్లులు వీచాయి. ఎక్కువగా మంచినీటి జిల్లాల్లోని 9 మండలాల్లో నమోదయ్యాయి. కాగా కుమ్మరి ప్లీం ఆసిఫాబాద్ 8, పెద్దపల్లి 7, నిర్మల్ 6, మహబూబాబాద్ 3, ఖమ్మం 3, జగిత్యాల 5, సూర్యాపేట 3 ములుగు జిల్లాల్లోని 2 మండలాల్లో వడగాల్లులు నమోదయ్యాయి.

శనివారం నల్గొండ, ఖమ్మం, సూర్యాపేట, మహబూబాబాద్ జిల్లాల్లో వడగాల్లులు వీస్తాయని వాతావరణ శాఖ హెచ్చరికలు జారీ చేసింది. ఇదివారం దక్షిణ, ఉత్తర, మధ్య తెలంగాణ జిల్లాల్లో వర్షాలు కురుస్తాయని పేర్కొంది. జూన్? ఒకటో తేదీ అనంతరం ఉష్ణోగ్రతలు స్వల్పంగా తగ్గే అవకాశం ఉందని వివరించింది.

## వడదెబ్బతో పలువురు మృతి

తెలంగాణలో ఎండల తీవ్రత కొనసాగుతూ ఉండటంతో ప్రజలు ఉక్రోశంతో సతమతమవుతున్నారు. వివిధ జిల్లాల్లో శుక్రవారం వడదెబ్బతో 9 మంది మృతి చెందారు. ఉమ్మడి ఖమ్మం జిల్లాలో 4, ఉమ్మడి ఆదిలాబాద్ జిల్లాలో 2, నంగారెడ్డి జిల్లా కర్నూల మండలం దెంగల్వాడి గ్రామ పంచాయతీ పాఠశాలలో కార్మికులకు సంగీత (36), సిద్దిపేట జిల్లా చిన్నకోడూరు మండలం పంచాయతీలో ఉపాధి హామీ హోమీ కూలీ ఇంద్రసేనారెడ్డి (55), నిజామాబాద్ నగరంలో రాచకొండ రాజు (38) చనిపోయారు.

# గోదావరిలో ఇసుక మాఫియా

గోదావరిలో ఇసుక మాఫియా రెచ్చిపోతున్నది. ధర్మపురి మండలం చివరి గ్రామం ఆరెపల్లి కేంద్రంగా బరితెగిస్తున్నది. పగలూ రాత్రి అనే తేదా లేకుండా, డోజర్లను పెట్టి ఇష్టానుసారంగా తోడుతున్నది. నీటి పాయలను కూడా మలుపుతూ.. 20 మీటర్ల మేర లోతులో తవ్వతున్నది. ఆపై నిత్యం వందలాది ట్రాక్టర్లలో తీసుకెళ్లి గ్రామంలో డంప్ చేస్తూ.. టిప్పర్లలో బయటికి తరలిస్తూ నెలకు రూ.3కోట్లకు పైనే దండా చేస్తున్నది. సహజ వనరులను దోచి దోచుకుంటూ.. ప్రభుత్వ ఖజానాకు గండికొడుతున్నా యంత్రాంగం చోద్యం చూడడంపై జలవనరుల శాఖ నిపుణులు, ప్రజల్లో ఆగ్రహం వ్యక్తమవుతున్నది. ఇప్పటికైనా మేలుకొని సహజవనరులను కాపాడాలనే డిమాండ్ వినిపిస్తున్నది.

గోదావరి తీరం ఆనుకొని ఉన్న ధర్మపురి మండలంలో ఇసుక దండా జోరుగా సాగుతున్నది. నది ఒడ్డున ఉన్న ఆరెపల్లి గ్రామం అక్రమ రవాణాకు అడ్డాగా మారింది. ఈ గ్రామ ఒడ్డునుంచి అవతలి ఒడ్డు దాకా దాదాపు రెండుకిలోమీటర్లకు పైనే నది వెడల్పు ఉంటుంది. ఇదే అక్రమార్కులకు వరంలా మారింది. మండలంలో ఈ గ్రామం చివరగా ఉండడంతో ఎంతోమంది అంతా అన్నట్లు హద్దు లేకుండా పోయింది. ప్రస్తుతం వేసవి కావడంతో ప్రవాహం తగ్గడం, నది ఒడ్డు, రెండు పాయలుగా మాత్రమే ప్రవహిస్తుండడంతో ఇసుకానురులు రెచ్చిపోతున్నారు. ట్రాక్టర్లు, డోజర్లను అవలీలగా నదిలోకి దింపి, పగలూ, రాత్రి తేదా లేకుండా ఇసుకను ఎడాపెడా తోడేస్తున్నారు. అవసరమైతే పాయలుగా ప్రవహించే నది ప్రవాహ దిశను మార్చి తవ్వతున్నారు. నిత్యం పెద్ద సంఖ్యలో ట్రాక్టర్లు, టిప్పర్లలో తరలిస్తున్నారు. ఎవరైనా అడిగితే ఎంతటి దౌర్జన్యానికి కూడా వెనుకాడని పరిస్థితి ఉంది. మాఫియాపై చర్యలు తీసుకోవాల్సిన అధికారులు చూసేచూడనట్లుగా వ్యవహరించడం విమర్శలకు తావిస్తున్నది. అధిక లోడితో వెళ్తున్న వాహనాల వల్ల ఆరెపల్లి గ్రామమే కాకుండా దొంతాపూర్, తీగలధర్మపురి, తదితర గ్రామ రహదారులు దెబ్బతింటుండగా, దుమ్ము కాలుష్యంతో ప్రజలు ఇబ్బందులు పడుతున్నారు. టిప్పర్ల హడావిడితో రాత్రుళ్లు నిద్రలు పట్టడం లేదని వాపోతున్నారు.

**నెలకు రూ.3కోట్ల పైనే వ్యాపారం?**  
ఆరెపల్లిలో సాగుతున్న ఇసుక అక్రమ రవాణా చిన్నస్థాయి దండా కాదు. నెలకు కోట్ల రూపాయల దండా సాగుతున్నదన్న ఆరోపణలు వినిపిస్తున్నాయి. డోజర్లను నదిలో నుంచి ఇసుకను తోడి ట్రాక్టర్లలో నింపి, దంపులుగా పోగు చేసి అక్కడి నుంచి టిప్పర్లతో ఇతర ప్రాంతాలకు తరలించే వ్యవహారం రోజుకు వందల ట్రప్పులతో సాగుతున్నదని



స్థానికులు చెబుతున్నారు. గ్రామంలో ఇంటికో ట్రాక్టర్ అన్నట్లు ఉండడం చూస్తే అక్రమ రవాణా ఏ స్థాయిలో జరుగుతుందో అర్థమైపోతుంది. గ్రామంలో తక్కువలో తక్కువ 150 ట్రాక్టర్లు ఉన్నాయి. ఒక్కో ట్రాక్టర్ కనీసం 5 ట్రీపులు ఇసుకను గోదావరి నుంచి ఒడ్డుకు చేరుస్తుంటుంది. ఒక్కో ట్రాక్టర్ ట్రీపు ధర రూ.1500 వరకు వార్షికం చేస్తారు. అంటే ఒక్కో ట్రాక్టర్ రోజుకు కనీసం 5 ట్రీపులు ఇసుకను తోడినా సంపాదన రూ.7500 అవుతుంది. ప్రస్తుతం రోజుకు 150 ట్రాక్టర్లు నడుస్తుండగా, రూ.11లక్షల 25వేల విలువైన ఇసుక తరలిపోతున్నది. అంటే నెలకు రూ.3కోట్లకు పైనే దండా సాగుతున్నట్లు తెలుస్తున్నది.

**శాఖలు ఎన్నో.. చర్యలు తీసుకోవాలా?**  
గోదావరి నదిలో కనిపించే ఇసుక ఒక్కోజాలో ఏర్పడేది కాదు. ఇది వేల సంవత్సరాల ప్రకృతి ఫలం. అవసరానికి మించి తవ్వితే భూగర్భ జలాలు తగ్గిపోవడంతో పాటు నది ప్రవాహ దిశ మారుతుంది. వరదల ప్రమాదం పెరుగుతుంది. వంతెనల పునాదులు బలహీనపడే ప్రమాదం ఉంటుంది. నదీ జీవవ్యవస్థ కూడా దెబ్బతింటుందని జలవనరుల శాఖ నిపుణులు, భూగర్భ శాఖ నిపుణులు చెబుతున్నారు. ఇసుక అక్రమరవాణా ఆపేటే వేలం చట్ట ఉల్లంఘన మాత్రమే

కాదు. అది ప్రకృతి సంపదపై జరుగుతున్న దోపిడీ. దానిని అడ్డుకోవడంలో గనులు, భూగర్భశాఖ పాత్ర అత్యంత కీలకం. ఈ శాఖతో పాటు పోలీస్ శాఖ, రెవెన్యూ, రవాణా శాఖ, నదుల భద్రతకోసం ఇరిగేషన్ శాఖ, మొత్తం వ్యవహారాన్ని సమన్వయం చేయడానికి జిల్లా యంత్రాంగం ఉంది. ఇన్ని శాఖలు, ఇంతటి వ్యవస్థ ఉన్నా అక్రమ రవాణా మాత్రం ఆగకపోవడం దారుణమని ప్రజలు ఆగ్రహం వ్యక్తం చేస్తున్నారు. అధికారులు నిజంగా చిత్తశుద్ధితో ముందుకు వస్తే అక్రమ రవాణాకు చెక్ పెట్టవచ్చని చెబుతున్నారు.

**అత్యంత ప్రమాదకరంగా తవ్వకాలు**  
ఇసుక రవాణాకు అధికారులు అనుమతి ఇచ్చినా.. నిబంధనల ప్రకారం కేవలం రెండు క్యూబిక్మీటర్లలోతు వరకే తోడాల్సి ఉంటుంది. కానీ, ఆరెపల్లిలో అదనంగా వేలం వేలం దాదాపు 20 మీటర్ల లోతువరకు తోడేస్తున్నారు. ఇది సాధారణ తవ్వకం కాదని, అత్యంత ప్రమాదకరమని, నది సహజ నిర్మాణాన్ని దెబ్బతీసే చర్యగా అధికారులు చెబుతున్నారు. దీని వల్ల భగ్గు జలాలు పడిపోవడంతో పాటు వరదల సమయంలో నీటివేగం పెరిగి నమీవ గ్రామాలకు ముప్పు వాటిల్లే ప్రమాదం ఉంటుందని హెచ్చరిస్తున్నారు.

# కార్పొరేట్ శక్తుల చేతుల్లోకి వ్యవసాయం.. ఇదే ప్రధాని మోదీ ధ్యేయం

సీపీఐ (ఎంఎల్) న్యూ డెమోక్రసీ భద్రాద్రి కొత్తగూడెం జిల్లా సహాయ కార్యదర్శి గౌని నాగేశ్వరరావు

**జూలూరుపాడు :** దేశంలోని వ్యవసాయ రంగాన్ని కార్పొరేట్ శక్తులకు పూర్తిగా అప్పగించడమే లక్ష్యంగా నరేంద్ర మోదీ ప్రభుత్వం నూతన చట్టాలను తీసుకు వచ్చేందని సీపీఐ (ఎంఎల్) న్యూ డెమోక్రసీ భద్రాద్రి కొత్తగూడెం జిల్లా సహాయ కార్యదర్శి గౌని నాగేశ్వరరావు అన్నారు. జూలూరుపాడు మండల పరిధిలోని వీరభద్రపురం గ్రామంలో కామ్రేడ్ కల్లె రామన్న అధ్యక్షతన శనివారం జరిగిన మహాసభకు ఆయన హాజరై మాట్లాడారు. కేంద్రంలో నరేంద్ర మోదీ అధికారంలోకి వచ్చిన నాటి నుండి వ్యవసాయ రంగాన్ని ప్రధాన లక్ష్యంగా చేసుకుని నిర్వహించే వస్తున్నారని ఆరోపించారు. వ్యవసాయంపై రైతాంగానికి ఉన్న హక్కులను కాలరాస్తూ, కార్పొరేట్ శక్తులకు పెద్దపీట వేస్తున్నారని మండిపడ్డారు. భారతదేశంలో రైతులు పట్టి పండి పంటలను ఎంత మేర సాగు చేయాలి, ఏయే పంటలు పండించాలనే విషయాలను ప్రైవేట్ అమెరికా కనుసన్నల్లోనే మోదీ ప్రభుత్వం మన దేశ రైతులపై రుద్దుతోందని ధ్వజమెత్తారు. దేశంలో రైతాంగం ఇప్పటికే అనేక ఇబ్బందులను ఎదుర్కొంటోందని, ఈ సమస్యలను ప్రభుత్వం తక్షణమే పరిష్కరించాలని ఆయన డిమాండ్ చేశారు. రైతులు పండించిన పంటలు మార్కెట్లో తడిసిపోతున్నా నిల్వ చేసుకునే సదుపాయాలు లేక, మద్దతు ధర లభించక కానీ నాభుడి కరువయ్యారని ఆవేదన వ్యక్తం చేశారు. ప్రభుత్వం కొనుగోలు కేంద్రాల వైఫల్యం వల్ల రైతులు తమ పంటను దళారీలకు తక్కువ ధరలో అమ్ముకోవాల్సిన దుస్థితిని ప్రభుత్వమే కల్పిస్తోందని, దళారీ వ్యవస్థను కేంద్రం పెంచి పోషిస్తోందని విమర్శించారు. ?ఈ మహాసభ



ప్రారంభానికి ముందు కామ్రేడ్ కల్లె రామన్న పార్టీ జెండాను అవిష్కరించారు. ఆనంతరం కామ్రేడ్ వల్లభు రమేష్ అమరవీరుల సంతాప తీర్మానాన్ని ప్రవేశపెట్టగా, కార్యదర్శి నివేదికను బి.గోపి సభ ముందుంచారు. ఈ సందర్భంగా ఏబిసీఎంఎస్ నాయకులు కామ్రేడ్ వల్లభు రమేష్ మాట్లాడుతూ.. జూన్ 2వ తేదీన బూరంపాడు మండలం సారపాకలో జరిగే జిల్లా మహాసభను జయప్రదం చేయాలని

పిలుపునిచ్చారు. ఈ మహాసభకు రైతు కూలీలు, ప్రజాస్వామ్యవాదులు అధిక సంఖ్యలో తరలివచ్చి విజయవంతం చేయాలని కోరారు. ఈ కార్యక్రమంలో ఏబిసీఎంఎస్ నాయకులు కల్లె సరసింహారావు, కల్లె రామన్న, బిఎఫ్డీయూ నాయకులు కూరకుల సరసింహారావు, లిక్కి నరేష్, కల్లె నరేష్, కల్లె లక్ష్మయ్య, జాతర సరసింహారావు పాల్గొన్నారు.

# ఎస్ఎం టు జీఎం జి.వి.కోటిరెడ్డి పదవీ విరమణ.. ఎన్ అండ్ పీసీ ఆధ్వర్యంలో ఘన సన్మానం

**రుద్రంపూర్, మే 30 :** జి.వి.కోటిరెడ్డి తన ఉద్యోగ జీవితంలో అంకితభావం, క్రమశిక్షణ, నిబద్ధతతో విధులు నిర్వహించి అందరికీ ఆదర్శంగా నిలిచారని, సంస్థ అభివృద్ధికి ఆయన అందించిన సేవలు నిరంతరం ముందుగానే గుర్తించాలని కోరగాడని ఏరియా సెక్యూరిటీ ఆఫీసర్ అభిలాషి అన్నారు. శనివారం కొత్తగూడెం ఏరియాలో ఎన్ఎస్ టు జీఎంగా విధులు నిర్వహించి పదవీ విరమణ పొందిన జి.వి.కోటిరెడ్డిని ఎన్ అండ్ పీసీ ఆధ్వర్యంలో ఘనంగా సన్మానించారు. ఈ సందర్భంగా ఆయన మాట్లాడుతూ.. పదవీ విరమణ అనేది ఉద్యోగ జీవితానికి ముగింపు మాత్రమే, కానీ ఆయన సంపాదించిన గౌరవం, అనుభవం, సత్సంబంధాలకు ముగింపు కాదన్నారు. భవిష్యత్లో ఆరోగ్యం, ఆనందం,

కుటుంబ సభ్యుల ప్రేమాభిమానాలతో సుఖంతోపాటు కూడిన జీవితం గడపాలని మనస్ఫూర్తిగా కోరుకుంటున్నట్లు తెలిపారు. ఆయన సేవలు తమకు ఎల్లప్పుడూ స్ఫూర్తిదాయకంగా నిలుస్తాయన్నారు. ఈ కార్యక్రమంలో మోహన్ రెడ్డి, జి.రాంబాబు, జూనియర్ ఇన్స్పెక్టర్ కామరాజ్, షిఫ్ట్ జమీదార్ కమల్ సింగ్, సీనియర్ సెక్యూరిటీ గార్డులు హానోక్ రాజు, త్రిపాఠి, మల్లికార్జున్, సురేశ్, పి.విజయ్ పాటు ప్రైవేట్ సెక్యూరిటీ సూపర్వైజర్లు నూకరాజు, దినేష్ యాదవ్, కామేశ్, మురళి, చంటి పాల్గొన్నారు.



## మా ధాన్యం తేమ చూడండి సారూ.. తహసీల్దార్ ఆఫీస్ ముందు బస్తాలతో రైతులు



**నెన్నెల :** కాంగ్రెస్ సర్కార్ పాలనలో రైతులకు తిప్పలు తప్పడం లేదు. ఆరుగాలం పండించిన పంటను అమ్ముకుందామంటే కష్టాలు తప్పడం లేదు. అధికారులకు మొరపెట్టుకున్నా పట్టించుకునే నాభుడి కరువయ్యారు. సారూ మా వడ్డు కాంటన్ చేసి ఇరవై రోజులయింది.. కాంటన్ అయిన బస్తాలను లాల్లో ఎక్కించండి అంటే సదరు డీసీఎంఎస్ నిర్వాహకుడు, అధికారులు పట్టించుకోవడం లేదు. ఇదేంటి అని అడిగితే కాంటన్ చేసిన బస్తాలను మరలా వడ్డును కింద పోసి తేమ చూసిన తర్వాత కాంటన్ చేయాలని అంటున్నారని మంచిర్యాల జిల్లా నెన్నెల మండలం గొల్లపల్లికి చెందిన రైతులు మెండే కిష్టయ్యి, కాల్స రాజాం, బంది రమేష్ గౌడ్ ఆవేదన వ్యక్తం చేశారు. ఈ మేరకు వారంతా శనివారం తహసీల్దార్ కార్యాలయం ముందు బస్తాలు తీసుకు వచ్చి వారి ఆవేదనను తహసీల్దార్ శ్రీనివాస్కు చెప్పుకున్నారు. సారూ వాళ్లు పట్టించుకోవడం లేదు మీరన్నా మా వడ్డును తేమ చూసి పంపండి.. అంటూ వేడుకున్నారు. పలుకుబడి ఉన్న వాళ్ళని తేమ కూడా చూడడం లేదని తమ వడ్డు ఎండలకు ఎండి తేమ 9 వరకు పచ్చిందని రైతులు చెప్పారు. మే 10న కాంటన్ అయిన బస్తాలను ఖాళీ చేయమంటే ఎలా సారూ. మళ్లీ కాంటన్ చేస్తే హమాల్ ఛార్జీలు మా మీదనే పడుతున్నాయని ఆందోళన చెందారు. ఇది కావాలనే మమ్ములను వేదస్తున్నారని ఒక వేళ తమ బస్తాలను లోడింగ్ చేయకుంటే మమ్ములను వేదస్తున్న వారి పేర్లు రాసి ఇక్కడే చస్తామని కస్మీరు పెట్టారు. దీంతో తహసీల్దార్ శ్రీనివాస్ సంబంధిత అధికారులతో మాట్లాడి సమన్వయ పరిష్కారం అయ్యేలా చూస్తానని రైతులకు నచ్చజెప్పారు.

## బీఆర్ఎస్ కౌన్సిలర్ కాసర్ల పద్మకు సరిసిల్ల మున్సిపల్ కౌన్సిల్ కన్నీటి నివాళి



**రాజన్న సిరిసిల్ల :** సిరిసిల్ల మున్సిపాలిటీ 26వ వార్డు కౌన్సిలర్ కాసర్ల పద్మకు మున్సిపల్ కౌన్సిల్ కన్నీటి నివాళి అర్పించింది. ఈ మేరకు శనివారం సిరిసిల్ల మున్సిపల్ చైర్మన్ జిందం కళా చక్రపాణి అధ్యక్షతన సాధారణ సమావేశం జరిగింది. గుండెపోటుతో బీఆర్ఎస్ కౌన్సిలర్ కాసర్ల పద్మ శుక్రవారం ఉదయం హఠాన్వరణం చెందిన సంగతి తెలిసింది. ఈ నేపథ్యంలో మున్సిల్ కౌన్సిల్ సమావేశంలో మొదటగా కౌన్సిలర్ కాసర్ల పద్మ చిత్రహానికి పూలమాలలు వేసి నివాళులర్పించారు. ఈ సందర్భంగా అనేక మృతి కౌన్సిలర్ తీరని లోటు అని అభిప్రాయపడ్డారు. కౌన్సిలర్ పద్మ సంతాపకంగా సమావేశాన్ని నిర్వహించి ఆనంతరం సమావేశాన్ని జూన్ 3వ తేదీకి వాయిదా వేశారు.

## ఉద్యాన పంటల రైతులకు సబ్సిడీపై “డ్రీమ్ ఆటోమేషన్” సాంకేతికత అందజేత



**భద్రాద్రి కొత్తగూడెం జిల్లా ఉద్యాన శాఖ అధికారి జె.బంగ కోటేశ్వర్** చుంచుపల్లి, మే 30 : భద్రాద్రి కొత్తగూడెం జిల్లాలోని ఉద్యాన పంటల రైతులకు జిల్లా ఉద్యాన, పట్టు పరిశ్రమ శాఖ శుభవార్త అందించింది. డ్రీమ్ ఇరిగేషన్ ద్వారా సాగు చేస్తున్న రైతులకు నీటి వినియోగాన్ని సమర్థవంతంగా నిర్వహించేందుకు “డ్రీమ్ ఆటోమేషన్” సాంకేతికతను సబ్సిడీపై అందించనున్నట్లు జిల్లా ఉద్యాన శాఖ అధికారి జె. బంగ కోటేశ్వర్ తెలిపారు. డ్రీమ్ ఆటోమేషన్ వ్యవస్థ ద్వారా రైతులు మొలైలో ఫోస్ లేదా కల్ట్రలో యూనిట్ సహాయంతో నీటి పారుదల వ్యవస్థను సులభంగా నియంత్రించవచ్చు. దీంతో నీటి వినియోగం తగ్గడంతో పాటు విద్యుత్, శ్రమ, సమయం ఆదా అవుతాయని చెప్పారు. నేలలోని తేమ స్థాయిని బట్టి ఆటోమేటిక్గా నీటి సరఫరా జరిగే విధంగా ఈ వ్యవస్థ పని చేస్తుందన్నారు. ఈ పథకం కింద ఒక హెక్టార్ల విస్తీర్ణానికి డ్రీమ్ ఆటోమేషన్ యూనిట్ ధర రూ. 40,000గా నిర్ణయించారు. ఇందులో రైతులకు 55 శాతం సబ్సిడీగా రూ.22,000 అందించగా, మిగిలిన 45 శాతం అంటే రూ.18,000 రైతులు భరించాల్సి ఉంటుందని వెల్లడించారు. ఈ సబ్సిడీని ఫిబ్రవరి-మార్చి పథకాల ద్వారా అందించనున్నట్లు తెలిపారు. జిల్లాలో డ్రీమ్ ఇరిగేషన్ ఏర్పాటు చేసుకున్న రైతులు ఈ అవకాశాన్ని వినియోగించుకోవాలని అధికారులు సూచించారు. ఆసక్తి గల రైతులు తమ సమీప ఉద్యాన శాఖ కార్యాలయాలను సంప్రదించి దరఖాస్తు చేసుకోవాలని పేర్కొన్నారు.

## ఇల్లెందు మున్సిపల్ కార్యాలయం ముందు టీయూసీఐ ధర్మా

**ఇల్లెందు మున్సిపాలిటీలో** పనిచేస్తూ చనిపోయిన కార్మికుల కుటుంబంలో ఒకరికి ఉద్యోగం కల్పించాలని డిమాండ్

**ఇల్లెందు :** ఇల్లెందు మున్సిపాలిటీలో పనిచేస్తూ చనిపోయిన కార్మికుల కుటుంబంలో నుండి ఒకరికి ఉద్యోగం కల్పించాలని డిమాండ్ చేస్తూ టీయూసీఐ అధ్యక్షులలో మున్సిపాలిటీ కార్యాలయం ముందు ధర్మా నిర్వహించారు. శనివారం ఇల్లెందు మున్సిపాలిటీ కార్యాలయంలో మున్సిపాలిటీ సాధారణ సమావేశం నిర్వహించారు. తెలంగాణ ప్రగతిశీల మున్సిపల్ పర్సన్ల యూనియన్, టీయూసీఐ అధ్యక్షులలో మున్సిపల్ కార్యాలయం ముందు మృతల కుటుంబాలతో ధర్మా నిర్వహించారు. ఈ సందర్భంగా నాయకులు మాట్లాడుతూ.. మున్సిపాలిటీలో కాంట్రాక్ట్ కార్మికులుగా అనేక సంవత్సరాలుగా పని చేస్తున్న నలుగురు కార్మికులు అనారోగ్యంతో మృతి చెందారు. వారి కుటుంబంలో ఒకరికి ఉద్యోగం కల్పించాలని కోరారు. దీంతో మున్సిపల్ చైర్మన్ డాక్టర్ కిరణ్ మిశ్ర, కమిషనర్ శ్రీకాంత్.. మృతల కుటుంబాలు, యూనియన్ జిల్లా కార్యదర్శి యాకట్ పావని, కౌన్సిల్ సమావేశం చాంబర్లకు పిలిపించి చర్యలు జరిపారు. ఇటీవల చనిపోయిన కార్మికుల కుటుంబాల నుండి ఒకరికి ఉద్యోగం కల్పించాలని కోరారు చైర్మన్, కమిషనర్ నాలుగు రోజులు క్రింద ఇచ్చిన వాళ్ళకు ఉద్యోగం కల్పిస్తామని హామీ ఇవ్వడంతో ధర్మా విరమించారు.